



दिनतिज किरण

त्वदीय पाद पंकजम् नमामि देवी नर्मदे

सीहोर जिले, होशंगाबाद संभाग एवं जबलपुर से एक साथ प्रकाशित एकमात्र समाचार-पत्र

प्रेरणापुंज -विचित्र कुमार सिन्हा

वर्ष-22 अंक-70

सीहोर, बुधवार 30 अप्रैल 2025

पृष्ठ-8 मूल्य -1 रूपये

सम्पादक- कृष्णाकान्त सक्सेना

पीएम मोदी ने की हाई लेवल मीटिंग, आतंकवाद पर ‘करारा प्रहार’ के लिए तीनों सेना प्रमुखों को दी खुली छूट

नई दिल्ली (ए.)। जम्मू-कश्मीर के पहलगाम में हुए आतंकवादी हमले के ठीक एक सप्ताह बाद मंगलवार को प्रधानमंत्री नरेंद्र मोदी ने एक उच्च स्तरीय बैठक की अध्यक्षता की। सूत्रों ने बताया कि उन्होंने आतंकवाद पर ‘करारा प्रहार’ करने के लिए तीनों सेना के प्रमुखों को खुली छूट दे दी है। प्रधानमंत्री ने कहा कि आतंकवाद को करारा झटका देना हमारा राष्ट्रीय संकल्प है। इसके साथ ही प्रधानमंत्री मोदी ने भारतीय सशस्त्र बलों की पेशेवर क्षमताओं पर पूरा भरोसा जताया और कहा कि कब और कहाँ किस तरह का ऐक्शन लेना है, इसके लिए वह तीनों सेना प्रमुखों को छूट दे रहे हैं। बैठक में रक्षा मंत्री राजनाथ सिंह, राष्ट्रीय सुरक्षा सलाहकार अजीत डोभाल, चीफ ऑफ डिफेंस स्टाफ जनरल अनिल चौहान के साथ ही



सेना, नौसेना तथा वायु सेना के प्रमुख भी मौजूद थे। माना जा रहा है कि बैठक का एजेंडा कार्रवाई योग्य खुफिया जानकारी की समीक्षा करना और सीमा पर आतंकवादी ढांचे को नष्ट करने के उद्देश्य से सैन्य और रणनीतिक विकल्पों पर विचार-विमर्श करना था। सूत्रों के अनुसार, प्रधानमंत्री ने बैठक में कहा कि आतंकवाद पर करारा प्रहार हमारा राष्ट्रीय संकल्प है। उन्होंने

भारतीय सैन्य बलों की पेशेवर क्षमता में पूरा विश्वास व्यक्त करते हुए कहा कि उन्हें हमारी प्रतिक्रिया के तौर-तरीकों, लक्ष्यों और टाइमिंग के बारे में निर्णय लेने की पूरी परिचालन स्वतंत्रता है। पहलगाम की बैसरन घाटी में 22 अप्रैल को हुए हमले में आतंकवादियों ने 26 पर्यटकों की हत्या कर दी थी। इस हमले में पाकिस्तान प्रशिक्षित आतंकवादियों का हाथ

सामने आया है। हमले के अगले दिन ही भारत ने तात्कालिक नीतिगत कदम उठाते हुए सिंधु जल संधि को निलंबित करने की घोषणा की और अल्पकालिक वीजा वाले पाकिस्तानी नागरिकों को निष्कासित करने का आदेश दिया। साथ ही नई दिल्ली स्थित पाकिस्तानी उच्चायोग के कर्मचारियों की संख्या भी 55 से घटाकर 30 कर दी गई है। प्रधानमंत्री पहले ही कह चुके हैं कि आतंकवादी और उनके समर्थकों का ऐसा अंजाम होगा, जिसकी उन्होंने कल्पना भी नहीं की होगी। मंगलवार की बैठक को उस प्रण को अमली जामा पहनाने की शुरुआत के तौर पर देखा जा रहा है। हालांकि आधिकारिक तौर पर बैठक के बारे में कुछ नहीं बताया गया है, लेकिन जल्द ही पहलगाम के दोषियों पर कड़ी कार्रवाई की उम्मीद है।

पाकिस्तानी हैकर्स का राजस्थान में साइबर अटैक, राज्य सरकार की तीन वेबसाइट्स हैक

जयपुर (आरएनएस)। पाकिस्तानी हैकर्स ने राजस्थान सरकार की तीन वेबसाइटों को निशाना बनाया और उन पर भारत विरोधी संदेश लिख दिए। पाकिस्तानी साइबर अपराधियों ने राज्य में कई सरकारी वेबसाइटों को निशाना बना चुके हैं, जिनमें नवीनतम निशाना शिक्षा विभाग के आधिकारिक पोर्टल है। मंगलवार को राजस्थान के शिक्षा मंत्री मदन दिलावर ने इस घटना का संज्ञान लिया और विभाग की सूचना प्रौद्योगिकी शाखा को सक्रिय कर दिया। हैक की गई वेबसाइट को अस्थायी रूप से बंद कर दिया गया, जबकि रिकवरी ऑपरेशन चल रहा है। साइबर सुरक्षा एजेंसियों को भी सूचित कर दिया गया है। जिम्मेदार हैकिंग समूह की पहचान करने और किसी भी संभावित डाटा उल्लंघन का आकलन करने के लिए जांच शुरू कर दी गई है। अभी तक किसी भी संवेदनशील डाटा लीक की पुष्टि नहीं हुई है, लेकिन एहतियात के तौर पर सभी विभागीय प्रणालियों का व्यापक ऑडिट जारी है।

मुख्यमंत्री डॉ. यादव धार जिले के उमरबन में मुख्यमंत्री कन्यादान योजना के सामूहिक विवाह सम्मेलन में होंगे शामिल

मुख्यमंत्री करेंगे 2140.26 करोड़ रुपये लागत के विकास कार्यों का भूमि-पूजन और लोकार्पण
भोपाल (निप्र)। मुख्यमंत्री डॉ. मोहन यादव धार जिले के उमरबन में 30 अप्रैल 2025 (बुधवार) को मुख्यमंत्री कन्यादान सामूहिक विवाह आयोजन में शामिल होंगे। मुख्यमंत्री डॉ. यादव धार में विभिन्न विकास कार्यों का भूमि-पूजन एवं लोकार्पण भी करेंगे, जिनकी अनुमानित लागत 2140.26 करोड़ रुपये है। कार्यक्रम में विशिष्ट अतिथि के रूप में केंद्रीय महिला एवं बाल विकास राज्य मंत्री श्रीमती सवित्री ठाकुर, प्रदेश के नगरीय विकास एवं आवास मंत्री तथा धार जिले के प्रभारी मंत्री कैलाश विजयवर्गीय तथा सामाजिक न्याय मंत्री नारायण सिंह कुशवाह उपस्थित रहेंगे। कार्यक्रम के शरपुरा फाटा, जनपद पंचायत उमरबन में दोपहर 12 बजे से किया जाएगा। सामूहिक विवाह मे बड़ी संख्या में जोड़ों के विवाह सम्पन्न कराए जाएंगे। साथ ही क्षेत्र में अधोसंरचना जैसे सड़क, शिक्षा, स्वास्थ्य व पेयजल जैसे महत्वपूर्ण क्षेत्रों से जुड़े अनेक परियोजनाओं का भूमिपूजन और लोकार्पण भी किया जाएगा।



महाराष्ट्र मंत्रिमंडल ने पहलगाम हमले में मारे गए लोगों को दी श्रद्धांजलि, मृतकों के परिवारों को 50 लाख की सहायता

मुंबई (आरएनएस)। महाराष्ट्र मंत्रिमंडल ने मंगलवार को पहलगाम आतंकी हमले में मारे गए लोगों को श्रद्धांजलि अर्पित की। मुख्यमंत्री देवेंद्र फडणवीस ने महाराष्ट्र के मृतकों के परिवारों के प्रति संवेदना व्यक्त करते हुए उनके लिए 50 लाख रुपये की आर्थिक सहायता की घोषणा की। इसके साथ ही इन परिवार के बच्चों की शिक्षा और रोजगार के लिए राज्य सरकार द्वारा विशेष प्रयास करने की बात भी कही। मुख्यमंत्री देवेंद्र फडणवीस ने बताया कि शहीद संतोष जगदाले के परिवार की बेटी को सरकारी नौकरी प्रदान करने के लिए उन्होंने पहले ही चर्चा की थी। आज मंत्रिमंडल की बैठक में अपने विशेषाधिकार का उपयोग करते हुए उन्होंने इस निर्णय को औपचारिक रूप से घोषित किया। सीएम देवेंद्र फडणवीस ने कहा कि आर्थिक सहायता के तहत प्रत्येक मृतक के परिवार को 50 लाख रुपये की अनुग्रह राशि दी जाएगी।

गुजरात में ‘मिनी बांग्लादेश’ पर ‘बुलडोजर स्ट्राइक’, 800 से ज्यादा लोगों को किया गया गिरफ्तार

नई दिल्ली (ए.)। गुजरात पुलिस ने सूरत और अहमदाबाद से 1000 से ज्यादा बांग्लादेशी नागरिकों को गिरफ्तार किया गया था। वहीं, अब पुलिस ने चंदोला झील के पास बनी बांग्लादेशी बस्ती पर धावा बोल दिया है। एएमसी ने इस अभियान के तहत चंदोला झील के पास अवैध बस्तियों को ध्वस्त कर दिया। इस अभियान को लेकर संयुक्त पुलिस आयुक्त (क्राइम) शरद सिंघल ने बताया कि डोला झील इलाके में अधिकांश बांग्लादेशी रहते हैं। पुलिस ने बुलडोजर एक्शन लेते हुए 800 से ज्यादा लोगों को गिरफ्तार कर लिया है। अहमदाबाद पुलिस ने हाल ही में चंदोला इलाके में गैर कानूनी तरीके से रह रहे बांग्लादेशियों की



पहचान की थी। अवैध रूप से रह रहे उन्हीं बांग्लादेशी बस्तियों में अतिक्रमण विरोधी कार्रवाई की है। इस कार्रवाई के तहत एएमसी के अफसरों चंदोला लेक इलाके के बस्तियों को ध्वस्त कर दिया। दरअसल,

गुजरात सरकार के गृह मंत्रालय ने उन बांग्लादेशियों की झोपड़ियों को गिराने के आदेश दिए हैं, जिनकी पहचान अवैध निवास के रूप में हुई है। एएमसी ने पहले चरण में अवैध रूप से रह रहे बांग्लादेशियों के घरों पर हथौड़ा चलाते का फैसला लिया है। चंदोला झील क्षेत्र में बुलडोजर चलाने से पहले पुलिस ने इस पूरे इलाके की बिजली काट दी। इसके बाद 50 जेसीबी मशीनें और 30 एएमसी डंपर बुलाए गए। इस दौरान 2000 से ज्यादा पुलिसकर्मी मौके पर मौजूद थे। बस्ती पर कार्रवाई के दौरान 800 संदिग्धों को हिरासत में लिया गया है, जिनमें से 143 को पहचान बांग्लादेशी नागरिक के रूप में हुई है।



केंद्रीय मंत्री शिवराज सिंह चौहान ने नई दिल्ली के पूसा परिसर में भारतीय कृषि अनुसंधान परिषद (आईसीएआर) के वरिष्ठ अधिकारियों के साथ बैठक की।

हरकतों से बाज नहीं आ रहा पाकिस्तान, अब एलओसी पर कुपवाड़ा और बारामुला में की फायरिंग; सेना ने दिया जवाब

श्रीनगर, (आरएनएस)। पाकिस्तानी सेना ने एक बार फिर जम्मू कश्मीर से लगी नियंत्रण रेखा पर संघर्षविराम का उल्लंघन किया है। पाकिस्तानी सेना द्वारा यहां नियंत्रण रेखा के उस पार से गोलीबारी की गई है। सेना के मुताबिक 28-29 अप्रैल की रात को पाकिस्तानी सेना ने कुपवाड़ा और बारामुला जिलों के साथ-साथ अखनूर सेक्टर में नियंत्रण रेखा के पार से बिना उकसावे के छोटे हथियारों से गोलीबारी की। भारतीय सेना ने इस उकसावे का जवाब संतुलित और प्रभावी तरीके से दिया। इससे पहले 27-28 अप्रैल की रात को भी पाकिस्तान की सेना ने नियंत्रण रेखा के पार से गोलाबारी की थी। पाकिस्तानी सेना द्वारा यह फायरिंग बिना किसी उकसावे के की जा रही है। मंगलवार को जहां कुपवाड़ा और बारामुला व अखनूर



सेक्टर में नियंत्रण रेखा के उस पार से फायरिंग की गई है, वहीं बीते दिन कुपवाड़ा और पुंछ के सीमावर्ती इलाकों में फायरिंग की गई थी। दरअसल, पहलगाम में हुए आतंकी हमले के बाद शुक्रवार से ही पाकिस्तानी सैन्य चौकियों से फायरिंग की जा रही है। 26-27 अप्रैल की रात को पाकिस्तान की सैन्य चौकियों से

तुतमारी गली और रामपुर सेक्टर के इलाकों में गोलीबारी की गई थी, जिसका सेना ने माफ़ूल जवाब दिया था। पाकिस्तान की सैन्य चौकियों से पिछले 5 दिनों से फायरिंग की जा रही है। नियंत्रण रेखा के उस ओर से पाकिस्तानी सेना गोलीबारी कर रही है। हर बार भारतीय सेना की ओर से पाकिस्तान को मुंहतोड़ जवाब दिया गया है। दरअसल, भारत आतंकवादियों के खिलाफ सख्त कार्रवाई कर रहा है। आतंकवादियों के खिलाफ हो रही कार्रवाई से पाकिस्तान परेशान है और इसी झल्लाहट में वह नियंत्रण रेखा पर फायरिंग कर रहा है। भारतीय सेनाओं की बढ़ती शक्ति से भी पाकिस्तान तिलमिलाया हुआ है। इस बीच, सोमवार को नई दिल्ली में भारत और फ्रांस के बीच राफेल मरीन लड़ाकू विमानों का सौदा हुआ।

आज यूपी माफिया, दंगा, गुंडा और अपराध मुक्त भी है - सीएम योगी

लखनऊ, (आरएनएस)। मुख्यमंत्री योगी आदित्यनाथ ने प्रदेशवासियों को आश्वासित किया है कि उत्तर प्रदेश सरकार ने विगत 8 वर्षों में प्रधानमंत्री मोदी के विजन के अनुरूप मजबूती के साथ सफलता की ओर कदम बढ़ाए हैं। बिना रुके, बिना थके, बिना डिग्रे यह यात्रा अनवरत जारी रहेगी। आज उत्तर प्रदेश में एक्सप्रेसवे का सबसे बड़ा नेटवर्क है। सर्वाधिक मेट्रो का संचालन उत्तर प्रदेश कर रहा है। रेलवे का सबसे बड़ा नेटवर्क यूपी के पास है। देश की पहली रैपिड रेल यूपी में चल रही है और देश का पहला इनर्नैट वॉटरवेज



यूपी में है। उन्होंने कहा कि भारत सरकार द्वारा संचालित 45 से अधिक स्कीम को उत्तर प्रदेश लीड करता है। यह नए भारत का नया उत्तर प्रदेश है और नया उत्तर प्रदेश प्रधानमंत्री नरेंद्र मोदी के विजन को धरातल पर उतार कर अपने सामर्थ्य को देशवासियों के सामने रख रहा है। सीएम योगी ने मंगलवार को एक कार्यक्रम को संबोधित करते हुए कहा कि उत्तर प्रदेश जो 2017 में सातवीं अर्थव्यवस्था था, आज देश की नंबर दो अर्थव्यवस्था बन चुका है। एक ट्रिलियन डॉलर इकोनॉमी बनने के लिए उत्तर प्रदेश ने जो कदम बढ़ाए हैं, उसको आगे बढ़ाते हुए हम मानकर चलते हैं कि 2029 में उत्तर प्रदेश वन ट्रिलियन डॉलर इकोनॉमी बनेगा। उत्तर प्रदेश देश की अग्रणी अर्थव्यवस्था के रूप में अपने आप को स्थापित करेगा।

कलेक्टर ने वन व्यवस्थापन और वन ग्रामों के संपरिवर्तन की कार्यवाही में गति लाने के लिए निर्देश

वन व्यवस्थापन एवं वन ग्रामों के संपरिवर्तन के संबंध में बैठक आयोजित



सीहोर (निप्र)। कलेक्टर बालागुरु के की अध्यक्षता में वन व्यवस्थापन एवं वन ग्रामों के संपरिवर्तन के संबंध में जिला पंचायत सभाकक्ष में बैठक आयोजित की गई। बैठक में कलेक्टर बालागुरु के ने वन व्यवस्थापन एवं संपरिवर्तन की अब तक की कार्यवाही की समीक्षा करते हुए वन मंडल अधिकारी, सभी

एसडीएम एवं राजस्व अधिकारियों को कार्यवाही को गति देने के निर्देश दिए। कलेक्टर बालागुरु के ने कहा कि शासन के नियमों के अनुरूप सभी कार्यवाही सुनिश्चित की जाए। उन्होंने कहा कि राजस्व एवं वन विभाग के अधिकारी समय समय पर बैठक और समन्वय कर वन व्यवस्थापन और संपरिवर्तन गतिरोध को दूर करें। उन्होंने कहा कि धारा 5 से धारा 19 तक की समस्त कार्यवाही पूर्ण करने के उपरान्त धारा 20 के तहत प्रारूप अधिसूचना एवं वन व्यवस्थापन का अंतिम प्रतिवेदन तैयार कर भेजा जाना है। यह कार्यवाही जल्द पूरी की जाए। उन्होंने कहा कि धारा 20 की प्रारूप अधिसूचना में नये एवं पुराने खसरा नंबर तथा उनको राजस्व अभिलेखों में नोंदित या मद जैसे छोटा झाड़, बड़ा झाड़ का जंगल, घाहड़, चट्टान, घास इत्यादि दर्ज की जायेगी। कलेक्टर बालागुरु के ने वन व्यवस्थापन अधिकारी एवं अनुविभागीय अधिकारी वन को शासन के सभी प्रावधानों का गहन अध्ययन कर संयुक्त रूप से वन व्यवस्थापन संबंधी कार्यवाही करने के निर्देश दिए। वन ग्राम से राजस्व ग्रामों में संपरिवर्तन के लिए मध्यप्रदेश शासन के जनजातीय कार्य विभाग द्वारा जारी निर्देशों के अनुसार आम सूचना जारी की जायेगी।



प्रदेश में 2000 मेगावाट सौर पार्क व 1000 मेगावाट कंपोजिट ऊर्जा भंडारण परियोजना स्थापित किए जाने की स्वीकृति

राज्य शासन के शासकीय सेवकों एवं पेंशनरों/परिवार पेंशनरों को देय महंगाई भत्ता और महंगाई राहत में वृद्धि किये जाने का निर्णय

भोपाल (ए.)।मुख्यमंत्री डॉ. मोहन यादव की अध्यक्षता में मंत्रि-परिषद की बैठक मंगलवार को मंत्रालय में सम्पन्न हुई। मंत्रि-परिषद द्वारा राज्य शासन के शासकीय सेवकों एवं पेंशनरों / परिवार पेंशनरों को देय महंगाई भत्ते एवं महंगाई राहत की दर में वृद्धि किये जाने का निर्णय लिया गया है। महंगाई भत्ता एवं महंगाई राहत की स्वीकृति के फलस्वरूप एरियर राशि सहित राज्य शासन पर कुल व्यय भार 3500 करोड़ रूपये अनुमानित है। मंत्रि-परिषद की बैठक राज्य शासन के सातवें वेतनमान प्राप्त कर रहे शासकीय सेवकों को 1 जुलाई, 2024 से 3 प्रतिशत की वृद्धि करते हुये कुल 53 प्रतिशत एवं 1 जनवरी, 2025 से 2 प्रतिशत की वृद्धि करते हुये कुल 55 प्रतिशत के मान से महंगाई भत्ता में वृद्धि किये जाने का निर्णय लिया गया है। छठवें वेतनमान के कार्मिकों एव निगम / मंडल / उपक्रम के राज्य शासन में प्रतिनियुक्ति पर राज्य शासन में कार्यरत पांचवें एवं चौथे वेतनमान अंतर्गत कार्मिकों को समानुपातिक आधार पर महंगाई भत्ता में वृद्धि के लिए वित्त विभाग को अधिकृत किया गया। 1 जुलाई, 2024 से 30 अप्रैल, 2025 तक की एरियर राशि का भुगतान जून 2025 से अक्टूबर 2025 तक पांच किश्तों में किया जाएगा। प्रथम किश्त



भुगतान माह जून, 2025 ,द्वितीय किश्त भुगतान माह जुलाई, 2025, तृतीय किश्त भुगतान माह अगस्त, 2025, चतुर्थ किश्त भुगतान माह सितम्बर, 2025, पांचवी किश्त भुगतान माह अक्टूबर, 2025 में किया जायेगा। 1 जनवरी, 2024 से 30 सितम्बर, 2024 की अवधि में सेवानिवृत्त / मृत शासकीय सेवकों के संबंध में उन्हें/नामांकित सदस्य को एरियर राशि का भुगतान एकमुश्त किये जाने का निर्णय लिया

अप्रैल माह में बैलास्ट क्लीनिंग मशीन (बीसीएम) की उपयोगिता का प्रतिशत भारतीय रेल में अत्तल

भोपाल (निप्र)। भारतीय रेलवे में रेलवे ट्रैक मेन्टेनेंस के लिए भी मॉडर्न टेक्नोलॉजी मशीनों का उपयोग किया जा रहा है। जिसके परिणामस्वरूप रेल गति एवं एक्सल लोड की क्षमता में वृद्धि हो रही है। रेल ट्रैक को सुदृढ़ बनाया जा रहा है। साथ ही गुणवत्तायुक्त रखरखाव के लिए आधुनिक तकनीक की मशीनों के इस्तेमाल से संरक्षा में वृद्धि हुई है। इसी कड़ी में पश्चिम मध्य रेलवे द्वारा नई आधुनिक मशीनों का उपयोग किया जा रहा है। इन नई तकनीक की आधुनिक मशीनों के द्वारा रेल ट्रैक के रखरखाव से संबंधित अनेकों प्रकार के कार्य सरलता से किये जाते हैं। इन नई तकनीक की मशीनों के द्वारा कार्य में लागत अत्यधिक कम आती है, और रेल ट्रैक की भारी संरचना के कार्य को भी सरल एवं सुरक्षित तरीके से सम्पादित किया जा रहा है। पश्चिम मध्य रेल में पाँच प्रकार की टैम्पिंग मशीन को उपयोग कर रेलवे ट्रैक का रखरखाव उच्च तकनीक से किया जा रहा है। जिसमें 3X/सीएसएम, डब्ल्यूएसटी/एमपीटी मशीनों, बीसीएम मशीन, टी-28 मशीन (टर्नआउट रिन्यूअल मशीन), यूएनआईएमएटी मशीन (टर्नआउट टैम्पिंग मशीन) एवं एफआरएम (शोल्डर ब्लास्ट क्लीनिंग मशीन) मशीन शामिल हैं। जिसमें 3X, सीएसएम, डब्ल्यूएसटी एवं एमपीटी मशीनों के द्वारा मेन ट्रैक का अनुरक्षण



कार्य किया जाता है। जबकि बैलास्ट क्लीनिंग मशीन (बीसीएम) से ट्रैक की डीप स्क्रोनिंग कार्य किया जाता है। बैलास्ट क्लीनिंग मशीन (बीसीएम) की उपयोगिता के मामले में चालू वित्तीय वर्ष के प्रथम माह में पश्चिम मध्य रेल सम्पूर्ण भारतीय रेलवे में सर्वोच्च स्थान पर है। 01 अप्रैल 2025 से 28 अप्रैल 2025 तक की अवधि में बैलास्ट क्लीनिंग मशीन (बीसीएम) की उपयोगिता का प्रतिशत 78 व रहा जो संपूर्ण 17 क्षेत्रीय रेलों में प्रथम स्थान पर है। जबकि पूर्व रेलवे दूसरे स्थान पर एवं ईस्ट कोस्ट रेलवे तीसरे स्थान पर रही।

इस मशीनों से रेलवे में कई फायदे सिद्ध हुए हैं:- उच्च तकनीक के उपयोग से गति में वृद्धि। कॉशिश ऑर्डर कम समय के लिए लेना पड़ता है। मेंटेनेंस में कम खर्चा लगता है। ट्रैकों की उच्च विश्वनीयता, प्रतिधारण और संरक्षा सुनिश्चित होती है। उच्च गुणवत्ता के चलते कम समय में ज्यादा उत्पादन किया जा सकता है। उच्च मानक ट्रैक मेंटेनेंस के कारण जर्क रहित होने से यात्रियों के लिए सुविधाजनक है। पश्चिम मध्य रेल संरक्षा एवं सुरक्षा के लिए कृतसंकल्पित है। पमरे आधुनिककरण एवं आधुनिक मशीनों की उपयोगिता में आगे भी इसी तरह भारतीय रेलवे में अपना बेहतर प्रदर्शन जारी रखेगा।

तालाब किनारे मेडिकल वेस्ट फेंकने वाले फार्म हाउस संचालक को हूहकर वसूला 10 हजार रुपये का जुर्माना

भोपाल(आरएनएस)। नगर निगम, भोपाल द्वारा शहर में स्वच्छता एवं पर्यावरण संरक्षण के दृष्टिगत व्यापक पैमाने पर कार्यवाही सुनिश्चित की जा रही है साथ ही साफ-सफाई व्यवस्था में व्यवधान उत्पन्न करने वाले एवं पर्यावरण को प्रदूषित करने वालों के विरुद्ध सख्त कार्यवाही भी की जा रही है। इसी तारतम्य में निगम के जोन क्र. 08 के अमले ने बिसनखेड़ी क्षेत्र में तालाब के किनारे मेडिकल वेस्ट फेंकने वाले फर्म संचालक का पता ढूँढकर 10 हजार रुपये का जुर्माना वसूल किया। निगम आयुक्त हेरन्द नारायण के निर्देश पर निगम अमले ने साफ-सफाई व्यवस्था में व्यवधान उत्पन्न करने वालों एवं स्वच्छता हेतु निर्धारित मानकों का पालन करने वालों के विरुद्ध कार्यवाही करते हुए सोमवार को जोन क्र. 08 का अमला निरीक्षण करते हुए बिसनखेड़ी क्षेत्र पहुंचा जहां तालाब के किनारे मेडिकल वेस्ट पड़ा पाया गया उक्त कचरे में मिले बिल आदि के आधार पर फर्म हाउस संचालक का पता तलाश किया और फर्म हाउस संचालक हेमन्त माथुर में फर्म में पाले गए बकरों की दवाओं का वेस्ट फेंकने पर 10 हजार रुपये का जुर्माना वसूल किया और भविष्य में मेडिकल वेस्ट खुले में न फेंकने की हिदायत भी दी।

भोपाल रेलवे स्टेशन पर वृद्ध महिला को दी गई त्वरित चिकित्सा सहायता, रेलकर्मियों की सतर्कता से बची जान



भोपाल (निप्र)। भोपाल रेलवे स्टेशन पर यात्रियों की सुरक्षा और सहायता के प्रति भारतीय रेलवे के निरंतर प्रयासों का एक और उदाहरण सामने आया। सोमवार रात लगभग 21:15 बजे, रेलवे सुरक्षा बल (आरपीएफ) द्वारा सूचना दी गई कि स्टेशन के नये भवन में टिकट बुकिंग कार्यालय के सामने एक लगभग 65 वर्षीय वृद्ध महिला अचेत अवस्था में पड़ी हुई है। स्थिति की गंभीरता को भांपते हुए तत्काल उप स्टेशन अधीक्षक (वाणिज्य) आनंद कृष्ण मिश्रा ने प्लेटफॉर्म संख्या एक पर स्थित इमरजेंसी मेडिकल रूम में ड्यूटी पर तैनात डॉ. नूर हसन से संपर्क किया। दोनों कर्मचारी तुरंत घटनास्थल पर पहुंचे। प्रारंभिक जांच में महिला को तेज बुखार और बेहोशी की हालत में पाया गया। डॉ. नूर हसन महिला की नब्ज जांच भी रहे थे कि उसी दौरान उप स्टेशन अधीक्षक (वाणिज्य) ने त्वरित कार्रवाई करते हुए एम्बुलेंस(108) को बुला लिया। लगभग 21:35 बजे एम्बुलेंस स्टेशन पर पहुंच गई। यात्रियों और सफाई कर्मचारियों

की मदद से वृद्ध महिला को एम्बुलेंस में सुरक्षित स्थानांतरित किया गया। एम्बुलेंस में उपलब्ध चिकित्सा उपकरणों की सहायता से डॉ. नूर हसन ने महिला को तत्काल CPR (कार्डियोपल्मोनरी रिससिटेशन) प्रदान करने का प्रयास किया। इसके पश्चात महिला को हमीदिया अस्पताल भेजा गया, जहां उनका आगे का उपचार किया जा रहा है।

इस पूरे घटनाक्रम में रेलकर्मियों की तत्परता, समर्पण और यात्रियों के प्रति संवेदनशीलता स्पष्ट रूप से देखने को मिली। रेलवे द्वारा प्रदत्त मेडिकल इमरजेंसी सुविधाओं और कर्मचारियों की सक्रियता के चलते एक अनमोल जीवन को बचाया जा सका, जो रेलवे के यात्रियों की सुरक्षा हेतु प्रतिबद्धता को दर्शाता है। वरिष्ठ मंडल वाणिज्य प्रबंधक सौरभ कटारिया ने इस संबंध में कहा कि भोपाल मंडल यात्रियों की सुरक्षा और स्वास्थ्य सुविधा के लिए हमेशा तत्पर है। स्टेशन पर मेडिकल इमरजेंसी रूम, प्रशिक्षित चिकित्सक, 24x7 उपलब्ध एम्बुलेंस सेवा तथा सजग रेलकर्मों सुनिश्चित करते हैं कि आपातकालीन परिस्थितियों में यात्रियों को तुरंत सहायता प्रदान की जा सके। रेल परिवार के इस समर्पित प्रयास पर हमें गर्व है।

भोपाल रेलवे स्टेशन पर हुए इस मानवीय कार्य ने एक बार फिर साबित कर दिया है कि भारतीय रेलवे यात्रियों के प्रति न केवल एक परिवहन साधन है, बल्कि आवश्यकता के समय एक सुरक्षा कवच भी है।

पुलिस कर्मियों के यूपीएससी में चयनित बच्चों को डीजीपी कैलाश मकवाणा ने किया सम्मानित

भोपाल (विलक्षण सक्सेना)। सिविल सर्विसेस परीक्षा 2024 (यूपीएससी) के हाल ही में घोषित परिणाम में मध्यप्रदेश पुलिस परिवार के बच्चों ने सफलता अर्जित की है। छतरपुर जिले में पदस्थ प्रधान आरक्षक उमाशंकर मिश्रा के पुत्र आशुतोष मिश्रा (AIR 198) ग्वालिपर में पदस्थ सजिन नरेश रघुवंशी के पुत्र आशीष रघुवंशी (AIR 202), जबलपुर में पदस्थ आरक्षक सतीश तिवारी की पुत्री शिवानी तिवारी (AIR 294), नर्मदापुरम में पदस्थ प्र.आर. जगदीश सिंह राजपूत के पुत्र तनिश सिंह राजपूत (AIR 611) और टीकमगढ़ में एसएसआई के पद पर पदस्थ श्री राजेश कौशल के पुत्र सिद्धार्थ कौशल (AIR 749) का यूपीएससी में चयन हुआ है। उनकी इस उपलब्धि पर मंगलवार को डीजीपी कैलाश मकवाणा ने सभी को सम्मानित किया। इस मौके पर अतिरिक्त पुलिस महानिदेशक अनिल कुमार, पीएसओ टू डीजीपी विनीत कपूर, एसओ टू डीजीपी मलय जैन, सहायक पुलिस महाटनिरीक्षक श्रीमती अंशुमान सिंह, आशुतोष मिश्रा के पिता प्रधान आरक्षक उमाशंकर मिश्रा, आशीष रघुवंशी के पिता सजिन नरेश रघुवंशी, शिवानी तिवारी के पिता आरक्षक सतीश तिवारी, तनिश सिंह राजपूत के पिता प्रधान आरक्षक जगदीश सिंह राजपूत तथा सिद्धार्थ कौशल के पिता सजिन राजेश कौशल एवं दिशा लॉनिंग सेंटर से जुड़े समस्तछात्र-छात्राएं व पुलिस परिवार



सदस्य ऑनलाईन उपस्थित थे। इस अवसर पर डीजीपी श्री मकवाणा ने कहा कि गंभीरता, व्यवसायिक दक्षता, कठोर परिश्रम, ईमानदारी, संतुलित आचरण तथा सद्ब्यवहार से ही आप आदर्श अधिकारी साबित होंगे। उन्होंने कहा कि सेवा में आने के बाद आप हर कार्य को गंभीरता से करें। कई चीजें होंगी, जो आपको प्रलोभित करेंगी, लेकिन मन में भटकाव की स्थिति न लाएं। डीजीपी श्री मकवाणा ने कहा कि यह पुलिस परिवार के लिए गौरवान्वित करने वाला क्षण है। पुलिस परिवार की बेटीयों ने सीमित सुविधाओं के बावजूद अपने कठिन परिश्रम और लगन से सिविल सर्विसेस में चयनित होकर प्रदेश का नाम रोशन किया है। हमारे अन्य पुलिस कर्मियों और उनके बच्चों को इससे प्रेरणा लेनी चाहिए। विपरीत परिस्थितियों और चुनौतियों के साथ-साथ हमारे पुलिस जवानों ने परिवार को दिशा दी। देशभक्ति-जनसेवा के ध्येय वाक्य को सार्थक करते हुए आपने पारिवारिक दायित्व को भी बखूबी निभाया है।

सक्षिप्त समाचार

04212/04211 सुलतानपुर से मुंबई के मध्य समर स्पेशल ट्रेन

भोपाल मंडल के बीना,रानी कमलापति,इटारसी स्टेशनों से होकर गुजरेगी

भोपाल (निप्र)। रेल प्रशासन द्वारा समर के दौरान अतिरिक्त यात्री यातायात को क्लियर करने और उनकी यात्रा मांग को पूरा करने के उद्देश्य से सुलतानपुर जंक्शन-लोकमान्य तिलक टर्मिनस-सुलतानपुर जंक्शन साप्ताहिक स्पेशल ट्रेन विशेष किराये पर 08-08 ट्रिप चलाने का निर्णय लिया गया है। इस गाड़ी में शयनयान श्रेणी एवं सामान्य श्रेणी के कोच रहेंगे। यह स्पेशल ट्रेन पश्चिम मध्य रेल के बीना, रानी कमलापति एवं इटारसी स्टेशनों से होकर गन्तव्य को जाएगी।

सुलतानपुर जंक्शन-लोकमान्य तिलक टर्मिनस-सुलतानपुर जंक्शन साप्ताहिक समर स्पेशल ट्रेन (16 सेवाएं) गाड़ी संख्या 04212 सुलतानपुर-एलटीटी साप्ताहिक स्पेशल ट्रेन दिनांक 05 मई से 23 जून 2025 तक प्रत्येक सोमवार को सुलतानपुर जंक्शन स्टेशन से भीर 04:00 बजे प्रस्थान कर, बीना शाम 17:30 बजे, रानी कमलापति रात 20:00 बजे, इटारसी 22:20 बजे पहुंचकर, अगले दिन अन्य स्टेशनों से होते हुए मंगलवार दोपहर 14:00 बजे लोकमान्य तिलक टर्मिनस स्टेशन पहुंचेगी। (08 ट्रिप) गाड़ी संख्या 04211 एलटीटी-सुलतानपुर साप्ताहिक स्पेशल ट्रेन दिनांक 06 मई से 24 जून 2025 तक प्रत्येक मंगलवार को लोकमान्य तिलक टर्मिनस स्टेशन से शाम 16:35 बजे प्रस्थान कर, अगले दिन इटारसी सुबह 06:00 बजे, रानी कमलापति 07:45 बजे, बीना 10:50 बजे, पहुंचकर, अन्य स्टेशनों से होते हुए बुधवार रात्रि 23:00 बजे सुलतानपुर जंक्शन स्टेशन पहुंचेगी। (08 ट्रिप)

उहराव:- लखनऊ, कानपुर सेन्ट्रल, उरई, वीरगंगा लक्ष्मीबाई झोंसी, बीना, रानी कमलापति, इटारसी, खण्डवा, भुसावल, नासिक रोड, कल्याण एवं ठाणे। रेल यात्रियों से अनुरोध है कि समर स्पेशल ट्रेन की विस्तृत जानकारी स्टेशन, रेल मदद 139 अथवा ऑनलाइन वेबसाइट से प्राप्त कर सकते हैं।

पशुपति नेपाली समाज ने पहलगाम घटना में मृतकों को दी श्रद्धांजलि

भोपाल, (आरएनएस)। पशुपतिनाथ नेपाली समाज द्वारा गोविन्दपुरा में सोमवार को कश्मीर के पहलगाम में मृतकों की आत्मा की शांति के लिए श्रद्धांजलि सभा का आयोजन किया गया। समाज के पदाधिकारियों ने आतंकवादी हमले में मारे गए मृतकों को दो मिनट का मौन रखकर श्रद्धांजलि अर्पित की। नेपाली समाज ने आतंकवाद की घोर निंदा की। नेपाली समाज के अध्यक्ष लोकमणि घिमिरे ने कहा कि यह घटना अत्यंत दुर्भाग्यपूर्ण एवं दुःखद है। बुटवल नेपाल के सन्दिप न्यौपाने सहित सभी 27 पर्यटकों की हत्या से पूरे नेपाल सहित विश्व आक्रोशित है। आतंकवाद किसी भी देश के लिए घातक है। इस दौरान श्रद्धांजलि सभा में दिवाकर अर्याल, डोलराज भंडारी, विष्णु शर्मा, समाज के महामंत्री सुरेश पाण्डे, मनोज अर्याल, श्रीमती निर्मला क्षेत्री, किशोर अधिकारी, टंक मुखिया, श्रीमती दिपकला बरयाल, जगन्नाथ पौडेल, दामोदर वेलवासे, ऋषि लुईटेल, तालबादुर खडका, शंकर रेग्मी, लोकमणी वेलवासे, जिनारायण घिमिरे, श्रीमती हिरादेवि अर्याल, श्रीमती उमा डुम्रे, बलराम न्यौपाने, रमेश न्यौपाने, मुक्तिराम घिमिरे, लोकमणी पौडेल, लालमणी पाण्डे ने श्रद्धांजलि अर्पित की।

निगम के अमले ने हटाये विभिन्न क्षेत्रों से अतिक्रमण

भोपाल(आरएनएस)। नगर निगम द्वारा सड़कों, फुटपाथों, कॉरीडोर व सार्वजनिक स्थलों आदि से अतिक्रमणों को हटाने तथा अवैध निर्माणों को तोड़ने की कार्यवाही निरंतर की जा रही है। इसी तारतम्य में निगम के अतिक्रमण निरोधक दस्ते ने सीएम हेल्पलाइन व अन्य माध्यमों से प्राप्त शिकायतों के निवारण तथा निगम की नियमित कार्यवाही के तहत शहर के अनेक क्षेत्रों से अतिक्रमणों को हटाने की कार्यवाही करते हुए ठेले, लोहे का फ्रेम, टेबिल आदि जत किए तथा मेट्रो रेल प्रोजेक्ट के कार्य में बाधक अर्जुन नगर क्षेत्र के 20 मकानों को तोड़ा साथ ही भवन अनुज्ञा शाखा को सहयोग देते हुए करोड क्षेत्र में निर्मित अवैध छज्जे को भी तोड़ने की कार्यवाही की। निगम आयुक्त हेरन्द नारायण के निर्देश पर निगम के अतिक्रमण निरोधक दस्ते के दलों ने सोमवार को बरखेड़ा पठानी, अवधपुरी, इंद्रपुरी, अशोक गाईन, ऐराबाग, रेल्वे स्टेशन प्लेटफर्म क्र. 01, एम.पी.नगर जोन-01, कोलार रोड स्थित बीमा कुंज, सर्वधर्म कालोनी, अमरनाथ कालोनी, महाबलीपुरम, ललिता नगर, डीडाट, माता मंदिर, जवाहर चैक, रिवेरा टाउन, न्यू मार्केट, लिंक रोड नं. 01, 02 एवं 03, मालवीय नगर, बैरागढ़, मिनी मार्केट, मल्टी लेबलि पाकिंग, लालघाटी, भवन नगर, नारियलखुर्द, शालीमार काम्प्लेक्स, जनता कालोनी आदि क्षेत्रों में सड़कों, फुटपाथों व अन्य सार्वजनिक स्थलों पर अवैध रूप से रखी भवन निर्माण सामग्री, कबाड़े का सामान, अवैध शेड, पान पालर आदि को हटाने हुए 05 ठेले, 01 लोहे का फ्रेम, 01 टेबिल आदि जत की। निगम के अतिक्रमण निरोधक दस्ते ने अर्जुन नगर क्षेत्र में मेट्रो रेल प्रोजेक्ट के कार्यों में बाधक 20 मकानों को तोड़ा तथा भवन अनुज्ञा शाखा द्वारा की जा रही कार्यवाही में सहयोग करते हुए करोड क्षेत्र में आधार अस्पताल के समीप 01 मकान में अवैध रूप से निर्मित छज्जे को भी तोड़ा।

लव जिहाद, ब्लैकमेलिंग और रेप का मामला: चौथी पीड़ित छात्रा ने कराई FIR, और लड़कियां आ सकती हैं सामने

भोपाल (आरएनएस) राजधानी भोपाल में लव जिहाद, ब्लैकमेलिंग और रेप के मामले में अब चौथी पीड़ित छात्रा सामने आई है। पीड़िता टीईटी कॉलेज की पूर्व छात्रा है। उसने आरोपी साहिल खान के खिलाफ बागसेवनिया थाने में एफआईआर दर्ज कराया है। पुलिस ने शून्य पर एफआईआर दर्ज कर लिया है जिसे अब अशोक गाईन थाना भेजा जाएगा। और परियादी आ सकती हैं सामने आरोपी पर छेड़छाड़, दरिदगी, और लव जिहाद का आरोप है। जिसके खिलाफ पुलिस ने धर्म स्वतंत्र अधिनियम और छेड़छाड़ का मामला दर्ज किया है। आरोपी के खिलाफ पूर्व के मामलों में शिकायत दर्ज है। बता दें कि इस मामले में अब तक 4 आरोपी गिरफ्तार हो चुके हैं। वहीं 2 फरार हैं, जिसकी तलाश में पुलिस जुट गई है। माना जा रहा है कि मामले में और परियादी सामने आ सकती हैं। अजमेर कांड की तरह MP में लव जिहाद बता दें कि मध्य प्रदेश में जो लव जिहाद का मामला सामने आया है जिसने राजस्थान के अजमेर कांड की याद दिलाता है। इस वारदात का पैटर्न भी वही है। पहले कॉलेज की एक छात्रा को प्यार के जाल में फंसाया गया, फिर उसका अश्लील वीडियो बनाया गया। इसके बाद उसी अश्लील वीडियो को वायरल करने का डर दिखाकर पीड़िता पर दबाव बनाया गया और उसे ब्लैकमेल किया गया।

बुधवार 30 अप्रैल 2025,सीहोर

प्रादेशिक समाचार

दैनिक क्षितिज किरण 3

बाल विवाह मुक्त भारत अभियान के तहत जन जागरुकता गतिविधियां जारी

झुण्डपुरा तिघरा में रैली निकालकर लोगों को किया जागरुक

ग्वालियर (ए.) । बाल विवाह मुक्त भारत अभियान के तहत जिले में जन जागरुकता कार्यक्रम जारी है। कलेक्टर श्रीमती रुचिका चौहान ने इस अभियान के तहत प्रभावी ढंग से जिलेभर में जागरुकता गतिविधियां आयोजित करने के निर्देश दिए हैं। इस कड़ी में जिला कार्यक्रम अधिकारी महिला व बाल विकास विभाग एवं सेंटर फॉर इंटीग्रेटेड डेवलपमेंट संस्था द्वारा बाल विवाह मुक्त भारत अभियान के अंतर्गत जागरुकता रैली निकाली गई। जिला कार्यक्रम अधिकारी धीरेन्द्र सिंह जादौन ने बताया कि यह रैली ग्राम झंडापुरा, तिघरा रोड ग्वालियर में आयोजित हुई। जिसमें समुदाय की महिलाओं, आंगनबाड़ी कार्यकर्ता, सहायिका, स्वसहायता समूह की दीर्घियों व युवाओं ने भाग लिया। रैली के माध्यम से लोगों को जागरुक किया गया। साथ ही बाल विवाह की रोकथाम में अपनी भागीदारी निभाने की सभी प्रतिभागियों ने शपथ ली। रैली की शुरुआत के अवसर पर बाल विवाह के दुष्प्रभावों के बारे में बताया गया। साथ ही जानकारी दी गई कि बाल विवाह करना या कराना बाल विवाह निषेध अधिनियम (पीसीएमए), 2006 के तहत दंडनीय अपराध है। इसमें किसी



भी रूप में शामिल होने या सेवाएं देने पर दो साल की सजा व जुर्माना या दोनों हो सकता है। इसमें बाराती और लड़की के पक्ष के लोगों के अलावा कैटर, साज-सज्जा करने वाले डेकोरेटर, हलवाई, माली, बैंड बाजा वाले, मैज हाल के मालिक और यहां तक कि विवाह संपन्न कराने वाले पंडित और मौलवी को भी अपराध में संलिप्त माना जाएगा और उन्हें सजा व जुर्माना हो सकता है। साथ ही अपील की यदि किसी बालिका जिसको उम्र 18 वर्ष से कम एवं बालक जिसकी उम्र 21 वर्ष से कम हो और उनके विवाह की जानकारी मिले तो टोल फ्री नंबर 1098 व 100

नंबर पर सूचना दे सकते हैं साथ ही सूचना देने वाले का नाम भी गोपनीय रखा जाता है।

नीट परीक्षा हेतु नोडल एवं सहायक नोडल अधिकारी नियुक्त
दतिया (ए.) । कलेक्टर संदीप कुमार मौकिन ने आदेश जारी कर 4 मई 2025 को नीट परीक्षा शासकीय पीजी कॉलेज दतिया एवं पीएम श्री केन्द्रीय विद्यालय दतिया में आयोजित होगी। आयोजित परीक्षा के दृष्टिगत रखते हुए प्रभारी अपर जिला मजिस्ट्रेट नीजर शर्मा मो. 9826248644 को नोडल अधिकारी एवं डिप्टी कलेक्टर ऋषि कुमार सिंघई मो. 9630130255 को सहायक नोडल अधिकारी नियुक्त किया गया है। कलेक्टर द्वारा जारी आदेश में परीक्षा केन्द्रों पर जिन अधिकारियों को ड्यूटी लगाई गई है उनमें डिप्टी कलेक्टर श्रीमती भूमिजा सक्सेना मोबाइल नम्बर 8839047987 पीजी कॉलेज दतिया, डिप्टी कलेक्टर भरत कुमार मोबाइल नम्बर 9893582817 पीएम श्री केन्द्रीय विद्यालय दतिया में रहेगी।

सिमिरियाटांका के निवासियों को किया

नरवाई न जलाने के लिये जागरूक



जिले में फसल अवशेष न जलाने के लिये विशेष जन जागरूकता अभियान जारी
ग्वालियर (ए.) । नरवाई, पराली व अन्य फसल अवशेष जलाने से होने वाले नुकसान के प्रति ग्रामवासियों को जागरूक करने के लिये ग्वालियर जिले में विशेष अभियान चलाया जा रहा है। इस कड़ी में कलेक्टर श्रीमती रुचिका चौहान के निर्देश पर मंगलवार को ग्राम पंचायत सिमिरिया टांका में

दण्डनीय अपराध है। ज्ञात हो फसल के अवशेष जलाने से फैलने वाले प्रदूषण पर अंकुश, अग्नि दुर्घटनाएँ रोकने एवं जान-माल की रक्षा के उद्देश्य से नेशनल ग्रीन ट्रिब्यूनल के दिशा-निर्देशों के तहत कलेक्टर एवं जिला दण्डाधिकारी श्रीमती रुचिका चौहान द्वारा पूर्व में ही आदेश जारी कर जिले में गेहूँ की नरवाई इत्यादि जलाने पर तत्काल प्रभाव से प्रतिबंध लगाया जा चुका है। सिमिरियाटांका की जन-सुनवाई में मौजूद ग्रामवासियों को बताया गया कि नरवाई जलाने से भूमि में अम्लीयता बढ़ती है, जिससे खेत की मिट्टी को अत्यधिक क्षति पहुँचती है। सूक्ष्म जीवाणुओं की सक्रियता घटने लगती है एवं भूमि की जलधारण क्षमता पर भी विपरीत प्रभाव पड़ता है।

व्यापार समाचार

आईफोन 17 की लाविंग पर मंडरा रहे संकट के बादल

– चीन से आयात में देरी बनी बड़ी चुनौती

नई दिल्ली (ए.) । चीन से आईफोन बनाने के लिए आवश्यक मशीनरी के आयात की अनुमति में लगातार हो रही देरी ने चिंता बढ़ा दी है। अगर यह देरी जारी रहती है, तो न केवल अपकमिंग आईफोन 17 के लॉन्च पर असर पड़ सकता है, बल्कि भारत में आईफोन मैनुफैक्चरिंग को दोगुना करने की एप्पल की संभावित योजना भी प्रभावित हो सकती है। कंपनी का लक्ष्य था कि भारत से उत्पादन बढ़ाकर अमेरिका में आईफोन की मांग को पूरा किया जाए, ताकि चीन पर लगाए गए भारी आयात शुल्क से बचा जा सके। चीन से आयात को लेकर मंजूरी में देरी केवल इलेक्ट्रॉनिक्स तक ही सीमित नहीं है, बल्कि सुरंग निर्माण में इस्तेमाल होने वाली ड्रिलिंग मशीनों और सोलर एनर्जी से जुड़ी मशीनों सहित अन्य क्षेत्रों में भी यही स्थिति देखने को मिल रही है। यह ऐसे समय में हो रहा है जब सरकार देशभर में सुरंगों के निर्माण पर आक्रामक रूप से काम कर रही है। एक बड़ी इलेक्ट्रॉनिक्स कंपनी के टॉप सूत्र ने बताया कि आम तौर पर एप्पल इंक हर साल एक नया मोबाइल फोन लॉन्च करता है, जबकि बाकी कंपनियां कम से कम दो मॉडल लॉन्च करती हैं। भारत में नए मॉडल असेंबल करने के लिए बड़ी मात्रा में नई आयातित मशीनों को रेट्रोफिट करना पड़ता है। लेकिन इस प्रक्रिया में अब लगातार देरी हो रही है, जो नए मॉडल के लॉन्च को प्रभावित कर सकती है। यह भी आशंका है कि मोबाइल असेंबली के लिए चीन से सेकंडहैंड मशीनरी के आयात जो कि वहां से भारत में उत्पादन क्षमता शिफ्ट करने का हिस्सा है, पर भी सख्ती बढ़ सकती है।

क्रेडिट कार्ड को UPI से लिंक करने के हैं कई फायदे, मिलेंगे रिवाँडर्स; कैशबैक का भी उठाएं लाभ



नई दिल्ली (आरएनएस) । डिजिटल भुगतान के बढ़ते चलन के बीच यूनिफाइड पेमेंट्स इंटरफेस (UPI) ने लेनदेन को बेहद सरल बना दिया है। अब, यूपीआई को क्रेडिट कार्ड से लिंक करने का विकल्प भी लोकप्रिय हो रहा है, खासकरU RuPay क्रेडिट कार्ड के साथ। यह एक ऐसा कदम है जो आपके भुगतान अनुभव को और भी बेहतर बना सकता है, बशर्ते इसका इस्तेमाल सावधानी से किया जाए।यूपीआई ने देश में पेमेंट के तरीके को पूरी

तरह से बदल दिया है। अपने RuPay क्रेडिट कार्ड को यूपीआई से लिंक करके, आप सीधे अपनी क्रेडिट लिमिट का उपयोग करके यूपीआई पेमेंट कर सकते हैं। इसका सबसे बड़ा फायदा यह है कि आपको हर जगह फिजिकल क्रेडिट कार्ड साथ लेकर चलने की आवश्यकता नहीं पड़ती।

रिवाँडर्स और कैशबैक का लाभ

क्रेडिट कार्ड का एक प्रमुख आकर्षण उनके

पेट्रोल-डीजल 1 मई से हो सकता है 1.30 रुपए महंगा!

– केरोसिन की कीमत भी बढ़ सकती है 1.35 रुपए

नई दिल्ली (ए.) । वैश्विक बाजार में उतार-चढ़ाव देखने को मिल रहा है, जिससे घरेलू बाजार भी प्रभावित हो रहा है। इसी की वजह से पेट्रोल-डीजल के दाम में बदलाव देखने को मिल रहा है। हालांकि बीते दिनों कच्चे तेल की कीमतों में बढ़ोतरी हुई है, जिसके बाद ये माना जा रहा है कि 1 मई से पेट्रोल-डीजल के भाव बढ़ सकते हैं। इस संबंध में अधिकारिक तौर पर बुधवार को अधिसूचना जारी की जा सकती है। जानकारी के अनुसार पेट्रोल-डीजल के दाम में 30 अप्रैल रात 12 बजे के बाद से 1.30 रुपए बढ़ोतरी हो सकती है। वहीं केरोसिन की कीमत भी 1.35 रुपए बढ़ सकते हैं। बता दें कि हाल ही में यहां की सरकार ने पेट्रोल पर लेवी 8.02 रुपये बढ़ाकर 78.02 रुपए प्रति लीटर और हाई स्पीड डीजल पर लेवी 7.01 रुपए बढ़ा दी थी। हालांकि इसका असर आम जनता पर नहीं पड़ा। फिलहाल ब्रेंट क्रूड की कीमत 65.52 डॉलर प्रति बैरल और डब्ल्यूटीआई क्रूड की कीमत 61.87 डॉलर प्रति बैरल पर बनी हुई है।

रिलायंस इंडस्ट्रीज ने दिया सहारा..मंगलवार को हरे निशान पर बंद हुआ बाजार



मुंबई (ए.) । वैश्विक बाजारों से मिलेजुले रुख के बीच घरेलू शेयर बाजार सोमवार की बढ़त को कायम रखते हुए मंगलवार को हरे निशान पर बंद हुए। रिलायंस इंडस्ट्रीज के शेयर में लगातार दूसरे दिन तेजी ने बाजार को बढ़त बनने में अहम भूमिका निभाई।तीस शेयरों वाला बीएसई सेंसेक्स 100 से ज्यादा अंक चढ़कर 80,396.92 पर खुला। कारोबार के दौरान यह 80,661.31 अंक तक चढ़ गया था। अंत में सेंसेक्स 70.01 अंक की बढ़त लेकर 80,288.38 पर बंद हुआ। इसतर नेशनल स्टॉक एक्सचेंज (एनएसई) की निफ्टी-50 भी पॉजिटिव शुरुआत लेकर

24,370.70 अंक पर खुला। कारोबार के दौरान यह 24,457.65 अंक के शीर्ष तक गया। अंत में यह 7.45 अंक की मामूली बढ़त लेकर 24,335.95 पर बंद हुआ।इंडेक्स हैवीवेट रिलायंस इंडस्ट्रीज लगातार दूसरे ट्रेडिंग सेशन में सबसे ज्यादा लाभ में रही और कंपनी ने बीएसई बेंचमार्क को हरे निशान में बंद होने के काफी हद तक मदद की। रिलायंस का शेयर मंगलवार को 2.3 प्रतिशत बढ़कर 1,399 पर बंद हुआ और बीएसई बेंचमार्क में 180 अंकों का योगदान दिया। इसके अलावा टेक महिंद्रा, इटरनल (पूर्व में जोमैटो), एचसीएल टेक्नोलॉजीज, बजाज फिनसर्व, इंफोसिस और टीसीएस लाभ में रहने वाले अन्य प्रमुख शेयरों रहे। इन्में 1 से 2 प्रतिशत की वृद्धि हुई। वहीं अल्ट्राटेक सीमेंट और सन फार्मा में 2 प्रतिशत की गिरावट आई। पावर ग्रिड कॉर्पोरेशन, कोटक महिंद्रा बैंक, एनटीपीसी, एसबीआई और नेस्ले इंडिया भी प्रमुख रूप से गिरावट में बंद हुए।

SBI के साथ लैंड पोर्ट ऑथोरिटी ने साइन किया एमओयू, 18 लाख से ज्यादा लोगों को होगा फायदा

नई दिल्ली (आरएनएस) । लैंड पोर्ट ऑथोरिटी ने देश के सबसे बड़े सरकारी बैंक भारतीय स्टेट बैंक (एसबीआई) के साथ समझौता ज्ञापन (एमओयू) साइन किया है। इसके तहत सरकारी बैंक लैंड पोर्ट ऑथोरिटी को बैंकिंग सेवाएं प्रदान करेंगी, जिसमें फरिन एक्सचेंज, एक्सपोर्ट-इंपोर्ट, कार्ड पेमेंट सर्विसेज और कॉरपोरेट सैलैरी पैकेज शामिल हैं। इससे 18 लाख से ज्यादा लोगों को फायदा होगा।स्टेट बैंक ऑफ इंडिया के चीफ जनरल मैनेजर देबाशीष मिश्रा ने बताया कि यह सभी बैंकिंग सर्विसेज लैंड पोर्ट ऑथोरिटी के एंटी और एग्जिट पॉइंट्स पर प्रदान की जाएंगी। फिलहाल लैंड पोर्ट ऑथोरिटी के पास 15 एंटी और एग्जिट पॉइंट्स हैं और इन्में 11 और जुड़ने वाले हैं। आगे चलकर बैंक इसके हिसाब से ही अपनी सेवाओं का विस्तार करेगा।उन्होंने आगे कहा कि लैंड पोर्ट ऑथोरिटी के जरिए करीब 18 लाख लोग हमारे देश से बाकी देशों जैसे नेपाल, भूटान और बांग्लादेश जाते हैं। बैंक इन सभी लोगों को जरूरी बैंकिंग सेवाएं प्रदान करेगा। एसबीआई के शीर्ष अधिकारी ने आगे बताया कि हमारे पास लैंड पोर्ट ऑथोरिटी के आस-पास 11 ब्रांच हैं और आगे अपनी पहुंच बढ़ाने के लिए नई ब्रांच व बैंकिंग आउटलेट खोलेंगे। मिश्रा के मुताबिक, बैंक की योजना अगले छह महीने में पश्चिम बंगाल में बांग्लादेश सीमा पर मौजूद पेनापोल और बिहार में नेपाल सीमा पर मौजूद रक्सौल समेत तीन एंटी और एग्जिट पॉइंट्स को कवर करने की है। जहां से 80 प्रतिशत लोग आते-जाते हैं।

जिला चिकित्सालय में शुरु हुई

टेलीमेडिसिन सेवा

जिले के ग्रामीण एवं दूरस्थ क्षेत्रों के रोगियों को मिलेगा लाभ

दतिया (ए.)। कलेक्टर संदीप कुमार माकिन की अध्यक्षता में विगत दिवस आयोजित बैठक में जिला चिकित्सालय, दतिया में टेलीमेडिसिन सेवा प्रारंभ किए जाने के निर्देश दिये गये थे। जिला चिकित्सालय प्रबंधन ने इस सेवा की शुरुआत की है। इस सेवा का उद्देश्य जिले के नागरिकों को, विशेष रूप से ग्रामीण एवं दूरस्थ क्षेत्रों में निवास करने वाले लोगों को, गुणवत्तापूर्ण चिकित्सकीय परामर्श को सरल एवं सुलभ बनाना है। इस पहल के अंतर्गत स्पोक एंड हब मॉडल को अपनाया गया है। जिसमें जिला चिकित्सालय दतिया को हब के रूप में चिन्हित किया गया है। स्पोक के रूप में आयुष्मान आरोग्य केंद्रों पर कार्यरत कम्युनिटी हेल्थ ऑफिसर (सी.एच.ओ.) नियुक्त किए गए हैं, जो मरीजों की प्रारंभिक जानकारी एकत्र कर ई-संजीवनी टेली-कंसल्टेशन प्लेटफॉर्म के माध्यम से हब से चिकित्सकीय परामर्श किया जायेगा। इस सेवा के प्रभावी संचालन हेतु चार विशेषज्ञ चिकित्सकों - डॉ. के. पी. बरेटिया, डॉ. ए. एस. कुशवाह, डॉ. कल्पित अग्रवाल एवं डॉ. शिशांत लोहारिया की इश्यूटी लगायी गई है। मरीजों को डॉक्टर द्वारा दी गई सलाह ऑनलाइन माध्यम से उपलब्ध कराई जाएंगी। इस प्रक्रिया के अंतर्गत आवश्यक जांच एवं दवाइयों नि:शुल्क प्रदान की जाएंगी। यह टेलीमेडिसिन सेवा जिले के नागरिकों को घर के समीप गुणवत्तापूर्ण स्वास्थ्य परामर्श प्रदान करने की दिशा में एक महत्वपूर्ण शासन पहल है, जो स्वास्थ्य सेवाओं की पहुंच और प्रभावशीलता में उल्लेखनीय सुधार लाएगी।

युवती ने छत्तीं मजिल से लगाई छलांग, मौत

रीवा (आरएनएस) । रीवा में एक युवती ने 6 मजिला बिल्डिंग से छलांग लगा दी। जिससे उसकी मौत हो गई। ये घटना रविवार दोपहर करीब 1.30 बजे की है। इसका वीडियो भी सामने आया है। अलग-अलग वीडियो में युवती सीढ़ियां चढ़कर ऊपर जाती, पिछे छलांग लगाती और नीचे गिरते हुए दिख रही है। इस घटना के 24 घंटे बाद भी युवती की शिनाख्त नहीं की जा सकी है। युवती ने जिस बिल्डिंग से युवती कूदी, वह नया बस स्टैंड परिसर में मौजूद है। इस बिल्डिंग में बहुत से फ्लैट किए गए हैं। ऐसे में आशंका जताई जा रही है कि युवती यहां किसी से मिलने के लिए पहुंची हो। युवती के मल्टी से नीचे गिरते ही आसपास के लोग मौके पर पहुंच गए। पुलिस को सूचना दी। जिसके बाद समान थाना पुलिस मौके पर पहुंची। युवती के शव को संजय गांधी अस्पताल भिजवाया गया। पुलिस युवती के शव की शिनाख्त और उसके परिजन की तलाश में जुट गई है। समान थाना प्रभारी विकास कपीस का कहना है कि घटना की जांच की जा रही है।घटना के 24 घंटे से ज्यादा समय बीत जाने के बाद भी पुलिस अब तक युवती के शव की शिनाख्त नहीं कर पाई है। समान थाना प्रभारी विकास कपीस ने बताया कि रविवार लगभग डेढ़ बजे युवती को अपार्टमेंट की छत पर जाते हुए देखा गया था।

ओपनएआई ने चैटजीपीटी सर्व को लेकर पेश किए नए सुधार

नई दिल्ली , (आरएनएस) । ओपनएआई ने मंगलवार को चैटजीपीटी सर्व को लेकर कई नए सुधारों को पेश करने की घोषणा की। इसमें यूजर के लिए बेहतर शॉपिंग एक्सपीरियंस को भी शामिल किया गया है। ‘सर्व’ चैटजीपीटी के सबसे लोकप्रिय फीचर्स में से एक है। पिछले हफ्ते में ही 1 बिलियन से अधिक वेब सर्व रिकॉर्ड किए गए हैं। सैम ऑल्टमैन द्वारा संचालित कंपनी ने कहा, चैटजीपीटी यूजर्स अब किसी प्रोडक्ट को सर्व करने से लेकर प्रोडक्ट की खरीदारी तक कर सकते हैं। इसके अलावा, यूजर्स के लिए प्रोडक्ट कंपैर करने की सुविधा भी मौजूद है। यूजर्स के पास पर्सनलाइज्ड रिकमेंडेशन, विजुअल प्रोडक्ट डिटेल्स, प्राइसिंग, प्रोडक्ट रिव्यू और खरीदारी के डायरेक्ट लिंक की सुविधा मौजूद होगी।

कंपनी ने आगे कहा कि प्रोडक्ट से जुड़े रिजल्ट स्वतंत्र रूप से चुने जाते हैं और विज्ञापन नहीं होते हैं।

ओपनएआई ने कहा, चैटजीपीटी में व्यापार अभी भी शुरुआती चरण में है और हम व्यापारियों को अपनी यात्रा में शामिल करना जारी रखेंगे क्योंकि हम तेजी से सीखने पर ध्यान देते हैं।

शॉपिंग को लेकर इन नए सुधारों को हर उस बाजार के लिए लाया जा रहा है, जहां चैटजीपीटी उपलब्ध है। इसके साथ ही यह सुविधा प्लस, प्रो, फ्री और लॉग-आउट यूजर्स के लिए लाई जा रही है।

ओपनएआई के अनुसार, मेमोरी जल्द ही सर्व और शॉपिंग के साथ काम करेगी। इसका मतलब है कि चैटजीपीटी यूजर के साथ पहले हुई बातचीत से कॉन्टेस्ट समझने की कोशिश करेगा, ताकि यूजर के लिए बेहतर जवाब पेश कर सके।

कंपनी ने कहा, यूजर का चैटजीपीटी की मेमोरी पर पूरा कंट्रोल होगा, जिसे सेटिंग में जाकर किसी भी समय अपडेट किया जा सकेगा। हम इसे कुछ ही हफ्तों में रोलआउट करने की योजना बना रहे हैं। यह ईईए, यूके, स्विटजरलैंड, नॉर्वे, आइसलैंड और लिक्टेंस्टीन को छोड़कर सभी प्लस और प्रो यूजर्स के लिए होगा।

चैटजीपीटी को व्हाट्सएप मैसेज भेजकर अप-टू-डेट जवाब पाया जा सकता है। यह सुविधा चैटजीपीटी के साथ सभी यूजर्स के लिए उपलब्ध है। इसके अलावा, व्हाट्सएप इंटीग्रेशन के बारे में अधिक जानकारी ली जा सकती है और व्यूआर कोड की मदद से व्हाट्सएप कॉन्टेक्ट में चैटजीपीटी को जोड़ा जा सकता है।

100 और 200 रुपये के नोटों पर आरबीआई ने जारी किया नया आदेश, बैंक अधिकारियों में मचा हड़कंप

नई दिल्ली , (आरएनएस) । रिजर्व बैंक ऑफ इंडिया ने सभी बैंकों और व्हाइट-लेबल एटीएम ऑपरेटरों को निर्देश दिया है कि वे एटीएम में 100 रुपये और 200 रुपये के नोटों को उपलब्धता बढ़ाएं। दरअसल, लोगो जब एटीएम से पैसा निकलवाते थे तो अधिकतर 500 के नोट ही मिलते थे। जिसके बाद अब आरबीआई ने ये फैसला लिया है। ताकि लोगों को एटीएम से 100 और 200 रुपये के नोट आसानी से मिल सकें।

आरबीआई की तरफ से रखी गई पहली टाइम लिमिट 30 सितंबर 2025 है, इस तारीख तक 75ब एटीएम में कम से कम एक कैसेट से 100 या 200 रुपये के नोट निकलने चाहिए। इसके अलावा 31 मार्च 2026 तक यह आंकड़ा 90ब तक पहुंचना चाहिए। आरबीआई की तरफ से यह कदम इसलिए उठाया गया है ताकि लोगों को छोटे लेनदेन के लिए जरूरी नोट आसानी से मिल सकें। आरबीआई की तरफ से पिछले दिनों एक प्रेस नोट में बताया गया कि एटीएम इंटरचेंज फीस को एटीएम नेटवर्क की तरफ से तय किया जाएगा। वित्तीय लेनदेन के लिए इंटरचेंज शुल्क को 17 रुपये से बढ़ाकर 19 रुपये कर दिया गया है।



निशिकांत दुबे का तल्व अंदाज

वक्फ (संशोधन) अधिनियम के कुछ विवादास्पद प्रावधानों पर सुप्रीम कोर्ट द्वारा सवाल उठाए जाने पर भाजपा सांसद निशिकांत दुबे ने तल्व अंदाज में सुप्रीम कोर्ट पर निशाना साधते हुए कहा कि कानून यदि शीर्ष अदालत ही बनाएगी को संसद भवन को बंद कर देना चाहिए।

दुबे ने ‘एक्स’ कर अपने पोस्ट में अपने कथन की बिना व्याख्या किए यह सब लिखा है। इसी तरह का बयान भाजपा के राज्य सभा सदस्य दिनेश शर्मा ने भी दिया है। अपने नेताओं के बयानों से घिरी भाजपा ने औपचारिक रूप से खुद को इन बयानों से अलग कर लिया है। पार्टी अध्यक्ष जेपी नड्डा ने शब्द कहा कि दुबे या शर्मा के बयान उनके व्यक्तिगत विचार हैं, और पार्टी इनसे सहमत नहीं है।

भाजपा सांसदों के बयानों पर कांग्रेस सांसद मणिकम टैगोर ने पलटवार करते हुए इन बयानों को अपमानजनक बताया। दुबे और शर्मा की टिप्पणियां ऐसे समय आई हैं, जब वक्फ (संशोधन) अधिनियम की संवैधानिकता को चुनौती देने वाली याचिकाओं पर शीर्ष अदालत में सुनवाई चल रही है। यह अधिनियम इस महीने की शुरुआत में संसद ने पारित किया था। अदालत द्वारा इस कानून के कुछ विवादास्पद प्रावधानों पर सवाल उठाए जाने के बाद केंद्र सरकार ने अगली सुनवाई तक उन्हें लागू न करने पर सहमति व्यक्त की है।

इससे पहले उपराष्ट्रपति जगदीप धनखड़ ने कहा था कि देश में ऐसे लोकतंत्र की कल्पना नहीं की थी, जहां न्यायाधीश कानून बनाएंगे और कार्यकारी जिम्मेदारी निभाएंगे और ‘सुपर संसद’ के रूप में काम करेंगे। दरअसल, धनखड़ सुप्रीम कोर्ट के उस आदेश का जिक्र कर रहे थे जिसमें राष्ट्रपति को तीन महीने के भीतर विधेयक पर फैसला लेने की समय-सोमा तय की गई है। उनका कहना था कि पहली दफा है जब राष्ट्रपति को तय समय में फैसला लेने को कहा जा रहा है। शीर्ष अदालत द्वारा कोई सवाल उठाने या मौखिक टिप्पणी करने पर असहज होना परिपक्वता की कमी का परिचायक है। वैसे भी ये सवाल किसी राजनीतिक दल या व्यक्ति द्वारा नहीं उठाए थे कि इनमें राजनीतिक अर्थ खोजे जाएं। सुप्रीम कोर्ट और देश की तमाम अदालतें हमारे लोकतंत्र का अभिन्न अंग हैं। संविधान के संरक्षण का मजबूत आधार हैं। उत्पीड़ित महसूस कर रहा पक्ष अदालत का दरवाजा खटखटाता है। उसे विश्वास होता है कि उसका पक्ष अनसुना नहीं रहेगा। अदालत पर उसका विश्वास है, जो किसी सूरत डमगमाना नहीं चाहिए। राजनीतिक मतव्यवस्था हल्की बयानबाजी से बचा चाहिए।



केंद्रीय नागरिक उड्डयन मंत्री किजराप राम मोहन नायडू ने देहरादून में उत्तराखंड के मुख्यमंत्री पुष्कर सिंह धामी से मुलाकात की।



मे़ष राशि- आज का दिन बहुत ही बढ़िया रहने वाला है। आज आर्थिक पक्ष को मजबूत बनाने हेतु कुछ महत्वपूर्ण योजनाएं बनेंगी। आज दिन भर घर की व्यवस्था और सुधार संबंधी कामों में व्यस्तता रहेगी। बच्चों के साथ बैठकर उनकी समस्याओं का समाधान करने से उनमें खुशी और आत्म बल बढ़ेगा।

वृष राशि- आज का दिन आपके लिए बहुत महत्वपूर्ण है। आज आपकी मानसिक और आत्मिक सुख शांति बनी रहेगी। इच्छित कार्य समय पर पूरा होने से मन प्रसन्न रहेगा। आज जीवन में सब कुछ होते हुए भी कुछ खालीपन सा महसूस होगा। अपने ऊपर नकारात्मकता ना हावी होने दें और स्वयं को व्यस्त रखें। किसी धार्मिक स्थल पर जाकर कुछ समय व्यतीत करना आप को सुकून देगा।

मिथुन राशि- आज का दिन उत्तम रहने वाला है। आज परिवार में किसी सदस्य की उपलब्धि से घर में खुशनुमा वातावरण रहेगा। मनोरंजन सम्बन्धी प्रोग्राम बना सकते है। आज थोड़ी-सी कोशिश से आप ऊंचे पद पर पहुंच सकते हैं। इस राशि के जो लोग सूचना प्रसारण से जुड़े हुए हैं आज उन्हें किसी बड़ी संस्था में काम करने का अवसर मिल सकता है।

कर्क राशि- आज का दिन अच्छा रहेगा। आज जिससे भी मिलेंगे वह व्यक्ति आपसे प्रभावित होगा। बिजनेस में परिवार से सहयोग मिलेगा। वर्क प्लेस पर अपनी वाणी पर संयम बनाए रखें। अपने करियर को लेकर मन में दुविधा होगी, लेकिन जल्द ही वह सांत्व हो जायेगी।

सिंह राशि- आज का दिन ठीक-ठाक रहने वाला है। आज आपकी किसी अनजान व्यक्ति से मुलाकात हो सकती है जो कि आपके लिए लाभदायक साबित होगा। आज सतान की तरफ से शुभ समाचार मिलने से मन प्रसन्न रहेगा। आज आलस को अपने ऊपर हावी नहीं होने देंगे और अपने काम पर अधिक ध्यान देंगे। आज आप अपने आत्मविश्वास में कमी न आने दें। अपनी सोच सकारात्मक बनाए रखें और फिजूल की बातों में न पड़ें। अगर आप किसी नए काम को शुरुआत कर रहे हैं, तो आज पूरा दिन व्यस्त रहने वाले हैं।

कन्या राशि- आज का दिन मिला-जुला रहने वाला है। आज किसी नजदीकी रिश्तेदार की समस्या को हल करने में आपकी विशेष भूमिका रहेगी। इससे आपकी छवि और व्यक्तित्व में और निखार आएगा। घर की जरूरत संबंधी आवश्यकताओं को लेकर मार्केटिंग में समय बीत सकता है। ऑफिस के सहकर्मी के साथ किसी बात को लेकर विचार विमर्श करेंगे। फिजूल की बातों से बचने की कोशिश करें, आवश्यकता पड़ने पर ही बोलें।

क्या भारत, पाकिस्तान के खिलाफ वाटर बम्ब इस्तेमाल करेगा।

अजय दीक्षित

एशियन स्टडी फॉर वॉटर मैनेजमेंट

की प्रकाशित रिपोर्ट में कहा गया है

कि भारत, पाकिस्तान के खिलाफ

वाटर बार खड़ा कर सकता है।यह

रिपोर्ट इस समय प्रकाशित हुई है

जब भारत ने इंडस वैली ट्रीटी रद्द

करने की घोषणा की है। उल्लेखनीय

है कि भारत और पाकिस्तान के

बीच 22 अप्रैल की आतंकी घटना

के बाद भीषण विवाद हो गया

है।इस हादसे में 25 निर्दोष पर्यटक

की गोली मारकर हत्या कर दी गई

है। लश्कर ए तैयबा के टीआरएफ

नामक संगठन ने जिम्मेदारी ली

है। भारत ने सीसीएस की बैठक में

पाकिस्तान के खिलाफ कई कदम

उठाए हैं जिनमें एक इंडस वैली



ट्रीटी को रद्द कर दिया है।

यह संधि 1960, में विश्व बैंक के अनुरोध पर पाकिस्तान को रावी व्यास सतलुज, चिनाव झेलम सिंध नदियों का जल उपलब्ध कराने के लिए की गई थी।सूत्रों से प्राप्त जानकारी के मुताबिक भारत सरकार ने केंद्रीय जल आयोग के इंजीनियरों को तुरंत सर्वे रिपोर्ट पेश करने के लिए कहा है कि अगर सिंधु जल को पाकिस्तान जाने से रोकना हो तो किस प्रकार के निर्माण की जरूरत होगी।

क्योंकि इन नदियों पर हाइड्रल पावर स्टेशन तो हैं लेकिन जल भराव क्षमता कितनी है और उसे अपग्रेड करने के लिए कौन कौन सी जगह बांध बनाने पड़ेंगे। केंद्रीय वाटर रिसोर्स मंत्रालय,को भी सक्रिय किया गया है।सेंटर फॉर इंडियन ओसियन वाटर मैनेजमेंट पुणे के डायरेक्टर डॉ भूले को दिल्ली तलब किया गया है।कुल मिलाकर मोदी सरकार ने पाकिस्तान को वाटर बॉम्ब के जरिए सबक सिखाने की ठान ली है। जानकारी के अनुसार पानी को रोकना या एक दम

छोड़ देना भी एक तरह का हथियार है। रावी व्यास सतलुज नदियों में पानी का प्रवाह काफी तेज होता है क्योंकि ये नदियां काफी ऊंचाई से गिरती हैं। पाकिस्तान में पिछले 70 वर्षों में कैनाल सिस्टम बना है तो इनका पानी नहरों में बह कर सिंचाई परियोजना के काम आता है। ब्रिटिश ने भी आजादी से पहले कुछ नहरें लाहौर, पेशावर, कराची में बनाई थी बाद में इनका विस्तार भी हुआ है। लेकिन अगर भारत की ओर से पानी अचानक छोड़ा गया तो पाकिस्तान में तबाही तय है। इसी लिए आज पाकिस्तान के हुक्मरान ने कहा है कि भारत पानी से लड़ेगा तो युद्ध माना जाएगा। पाकिस्तान ने आज सिंधु जल समझौता आयोग में आपत्ति दर्ज कराई है कि भारत इंडस वैली ट्रीटी के तहत हाइड्रल डेटा शेयर नहीं कर रहा है। द्वितीय विश्व युद्ध में सोवियत संघ ने वाटर बॉम्ब का इस्तेमाल हंगरी पोलैंड चेकोस्लोवाकिया के खिलाफ किया था।

अभी हाल ही में यूक्रेन ने रूस एक बांध तोड़ कर पूर्वी रूस में तबाही मचाई थी। लेकिन पाकिस्तान एक ऐसा देश है जो भारत के वाटर बॉम्ब को झेलना तो दूर बाढ़ को भी नहीं रोक पाएगा। लेकिन विशेषज्ञ का मत है कि हाल फिल हाल भारत को तैयारी के लिए साल भर तक लग सकता है क्योंकि पानी रोकने के लिए संचालित संरचना कायम करना पड़ेगी।

मोक्ष कैसे प्राप्त करें: भगवद गीता से प्राप्त ज्ञान

मोक्ष कोई कर्मकांड करने का पुरस्कार नहीं है, और न ही यह किसी विश्वास प्रणाली द्वारा प्रदान किया गया कोई उपकार है। मोक्ष प्राप्त होता है जब हम यह जान लेते हैं कि हम वास्तव में कौन हैं और जब हम अपने चारों ओर हर प्राणी में ईश्वर की उपस्थिति को पहचान लेते हैं। भगवद गीता के अध्याय 10, श्लोक 20 में श्रीकृष्ण कहते हैं — मैं आत्मा हूँ, हे अर्जुन, जो सभी प्राणियों के हृदय में स्थित है। मैं सभी प्राणियों का आदि, मध्य और अंत हूँ। यह गहन शिक्षा हमें याद दिलाती है कि ईश्वर कहीं बाहर नहीं है — वह इस सृष्टि के कण-कण में, हर जीवन रूप में विद्यमान है।जब हम इस सत्य को जान लेते हैं, तो किसी भी प्राणी को शारीरिक, मानसिक या भावनात्मक रूप से चोट पहुँचाना असंभव प्रतीत होता है। हर एक हानि का कार्य उस दिव्यता के विरुद्ध अपराध होता है जो उस प्राणी के भीतर विराजमान है। यह हमारे आत्मा की पवित्रता को दूषित कर देता है और हमें प्रसंग का अंतहीन चक्र में और गहरा बांध देता है। फिर भी आध्यात्मिक प्रगति का संटीक्य यही है कि यदि हमने अतीत में कोई भूल की है, तो हम सदा के लिए शांति नहीं हैं। सच्चे हृदय से पश्चाताप, ईश्वर से क्षमा की प्रार्थना और गलती को फिर से न दोहराने का संकल्प हमारे हृदय को शुद्ध कर सकता है और मोक्ष के मार्ग पर आगे बढ़ने का द्वार खोल सकता है।गीता हमें यह भी सिखाती है कि मृत्यु अंत नहीं है, केवल एक संक्रमण है। अध्याय 2, श्लोक 13 में श्रीकृष्ण बताते हैं — जैसे इस शरीर में आत्मा बचपन से युवावस्था और फिर वृद्धावस्था में प्रवेश करती है, वैसे ही मृत्यु के बाद आत्मा एक नए शरीर में प्रवेश करती है। ज्ञानी व्यक्ति इस पर चर्चित नहीं होता। हमारे कर्म — हमारे कार्यों की छाप — हमारे साथ एक जन्म से दूसरे जन्म तक यात्रा करते हैं। हर हिंसा, क्रूरता या भावनात्मक छल हमारे सांसारिक बंधनों को और गहरा करता है, और हमें नए जन्मों में उसी पीड़ा का अनुभव कराता है जो कभी हमने दूसरों को दी थी।सच्चा कर्म अहिंसा — विचार, वाणी और कर्म के अध्यास को माँग करता है। इसके लिए करुणा, क्षमा और जागरूक जीवन की आवश्यकता होती है। हर द्वेषपूर्ण विचार, हर पीड़ादायक शब्द, हर अन्यायी कर्म हमारे कर्मों के बोझ को बढ़ाता है और मोक्ष को विलंबित करता है। लेकिन जब हम प्रेम से कार्य करते हैं, अनासक्ति से जीते हैं और हर कर्म को बिना किसी व्यक्तिगत लाभ की अपेक्षा के ईश्वर को अर्पित करते हैं, तो हम धीरे-धीरे झूठे अहंकार को भंग कर आत्मा को शुद्ध करते हैं। जब हम इस चेतना के साथ जीते हैं कि ईश्वर प्रत्येक प्राणी में विराजमान है, तो स्वाभाविक रूप से हमारा जीवन सम्मान, करुणा और उत्तरदायित्व से भर जाता है।

छत्तीसगढ़ में लिखा जा रहा है ग्रामीण

आवास क्रांति का नया इतिहास

नसीम अहमद खान

मुख्यमंत्री श्री विष्णु देव साय के नेतृत्व में छत्तीसगढ़ राज्य में इन दोनों ग्रामीण विकास एवं सामाजिक सशक्तिकरण का एक नया इतिहास लिखा जा रहा है। छत्तीसगढ़ सरकार एक अभिनव अभियान मोर दुवार– साय सरकार के माध्यम से गरीब ,वंचित और आवासहीन परिवारों के यहां दस्तक देकर उन्हें सम्मान के साथ प्रधानमंत्री आवास योजना के तहत पक्के घर का अधिकार देने में जुटी है।

मुख्यमंत्री श्री साय ने बीते दिनों जगदलपुर प्रवास के दौरान घाटपदमपुर ग्राम से इस अभियान की शुरुआत की थी। प्रधानमंत्री आवास योजना का तेजी से और गुणवत्तापूर्ण क्रियान्वयन छत्तीसगढ़ सरकार की सर्वोच्च प्राथमिकता है। इस बात को मुख्यमंत्री श्री विष्णु देव साय ने मुख्यमंत्री का पद संभालने के दूसरे दिन ही कैबिनेट की पहली बैठक में 18 लाख परिवारों को आवास की स्वीकृति प्रदान कर स्पष्ट कर दिया था। छत्तीसगढ़ सरकार इस अभियान के माध्यम से प्रत्येक पात्र परिवार को पक्का आवास देने के अपने संकल्प को पूरा कर रही है।

छत्तीसगढ़ में चल रही ग्रामीण आवास क्रांति का ही यह परिणाम है कि अब गांवों में विशेषकर पिछड़े और गरीब तबके की वस्तियों में मिट्टी के जीर्णोर्णों घरों और बांस– बल्ली के सहारे टिकी घास–फूस की झोपड़ी की जगह अब साफ–सुथरे पक्के मकान बने हुए अथवा बनते दिखाई देने लगे हैं। राज्य के मैदानी इलाकों से लेकर सुदूर वनांचल का कोई ऐसा गांव अथवा मजरा– टोला नहीं, जहां 8-10 पक्के घर, प्रधानमंत्री आवास योजना के जरिए हाल– फिलहाल में न बने हों। यह योजना न केवल लाखों गरीब परिवारों को छत दे रही है, बल्कि रोजगार, व्यापार और उद्योगों को भी गति प्रदान कर रही है। इससे सीमेंट, ईट, सरिया और निर्माण सामग्री से जुड़े व्यवसाय में तेजी आयी है। यह जनकल्याण और

आर्थिक विकास का एक संतुलित मॉडल है।

छत्तीसगढ़ राज्य को भारत सरकार द्वारा वर्ष 2024–25 के लिए कुल 11,50,315 ग्रामीण आवासों का लक्ष्य प्रदान किया गया है, जिसमें से अब तक 9,41,595 आवासों की स्वीकृति दी जा चुकी है। केंद्रीय मंत्री श्री शिवराज सिंह चौहान द्वारा छत्तीसगढ़ प्रवास दौरान राज्य को अतिरिक्त 3 लाख आवासों की स्वीकृति देने से यह प्रयास और भी व्यापक हो गया है। यह छत्तीसगढ़ के इतिहास की अब तक की सबसे बड़ी ग्रामीण आवासीय पहल है।

राज्य सरकार समाज के सभी वर्ग के पात्र परिवारों के साथ–साथ बैगा, कमार, पहाड़ी कोरवा, अबूझमाड़िया एवं बिरहोर विशेष पिछड़ी जनजाति के परिवारों को प्रधानमंत्री जनमन योजना के तहत पक्का आवास उपलब्ध करा रही है। महासमुंद्र जिले के धनसुली गांव की कमार बस्ती में 15 से अधिक कमार परिवारों को पीएम जनमन योजना के अंतर्गत पक्के आवास उपलब्ध कराए गए हैं। इससे इन जनजातिय परिवारों के जीवन में स्थायित्व आया है और वे शासन की अन्य योजनाओं से भी लाभान्वित हो रहे हैं।

छत्तीसगढ़ सरकार का मोर दुवार– साय सरकार अभियान 30 अप्रैल तक तीन चरणों में संचालित है, जिसमें पात्र हितग्राहियों का घर–घर जाकर सर्वेक्षण करना और ग्राम सभाओं के माध्यम से सूची का वाचन और शत–प्रतिशत पात्र परिवारों का कवरज सुनिश्चित करने के साथ ही सर्वेक्षण पूर्ण करने वाले कर्मियों का सर्वजनिक सम्मान किया जाएगा। मुख्यमंत्री श्री साय द्वारा गांव में जाकर सर्वेक्षण कार्य का शुभारंभ करना और हितग्राहियों से उनके बारे में जानकारी लेना इस बात का प्रमाण है कि राज्य सरकार इस योजना के प्रभावी क्रियान्वयन को लेकर पूरी तरह संवेदनशील और संकल्पित है।

इस अभियान को जन अभियान का स्वरूप देने के लिए जनप्रतिनिधियों, जनसेवियों और स्थानीय

कलाकारों की सक्रिय भागीदारी सुनिश्चित की गई है। पीएम आवास पंचायत एक्सेसडर के रूप में नामित व्यक्तियों द्वारा भी लोगों को प्रेरित किया जा रहा है। गृह पोर्टल के माध्यम से पारदर्शिता एवं जानकारी की सहज उपलब्धता सुनिश्चित की गई है।

प्रधानमंत्री आवास योजना के अतिरिक्त, राज्य में जरूरत मंद परिवारों को पक्का आवास उपलब्ध कराने के लिए छत्तीसगढ़ सरकार द्वारा मुख्यमंत्री आवास योजना संचालित की जा रही है। इस योजना के तहत 47,000 आवासों के निर्माण के लक्ष्य के विरुद्ध पल तक 38,632 आवास स्वीकृत किए गए हैं। राज्य सरकार की विशेष पहल पर आत्मसमर्पित नक्सलियों एवं नक्सल पीड़ितों परिवारों के लिए 15,000 विशेष आवास स्वीकृत हुए हैं, जिनका निर्माण कराया जा रहा है। पीएम जनमन योजना के तहत विशेष पिछड़ी जनजाति के परिवारों के लिए 42,326 आवास के निर्माण के लक्ष्य को हासिल करने के लिए अब तक 27,778 आवासों की स्वीकृति दी जा चुकी है, जिसमें से 6,482 आवासों का निर्माण पूरा हो चुका है। नियद–नेह्ना–नार योजना के अंतर्गत अब तक 477 आवास पूर्ण कराए गए हैं।

प्रधानमंत्री श्री नरेंद्र मोदी द्वारा चैत्र नवरात्रि के प्रथम दिन बिलासपुर से 3 लाख हितग्राहियों को गृह प्रवेश कराना इस योजना की सफलता है। पूर्ववर्ती सरकार द्वारा 18 लाख पात्र हितग्राहियों को आवास से वंचित रखा गया। छत्तीसगढ़ सरकार अब हर हितग्राही को उसका अधिकार दिलाने की दिशा में काम कर रही है। मोर दुवार– साय सरकार महाअभियान शासन की संवेदनशीलता, नीति की पारदर्शिता और जनता के प्रति प्रतिबद्धता का प्रतीक है। यह अभियान केवल योजना की सफलता नहीं, बल्कि एक मजबूत, सशक्त और आत्मनिर्भर छत्तीसगढ़ के निर्माण की दिशा में एक महत्वपूर्ण कदम है।

संक्षिप्त समाचार

केवल सिंह पठानिया ने शाहपुर विधानसभा क्षेत्र में बागवानी परियोजनाओं की समीक्षा की

शिमला (आरएनएस)। हिमाचल प्रदेश के शिमला में उप मुख्य सचेतक केवल सिंह पठानिया ने शनिवार को शाहपुर विधानसभा क्षेत्र में बागवानी से संबंधित विभिन्न विकासात्मक परियोजनाओं की समीक्षा बैठक की अध्यक्षता की। पठानिया ने कहा कि शाहपुर में शीघ्र ही उद्यान उत्कृष्टता उप केन्द्र स्थापित किया जाएगा। इस केन्द्र की स्थापना के लिए इंजरायल के विशेषज्ञ दल ने विभाग के अधिकारियों के साथ संयुक्त निरीक्षण किया था। इस रिपोर्ट को प्रदेश सरकार को सौंप दिया गया है। प्रदेश सरकार शीघ्र ही इस केन्द्र की स्थापना का मामला केन्द्र सरकार के साथ उठाएगी। इस केन्द्र की स्थापना पर पांच करोड़ रुपये व्यय किए जाएंगे।उप मुख्य सचेतक ने कृषि विभाग के अधिकारियों को झुलाड़ फार्म की भूमि उद्यान विभाग को हस्तांतरित करने की प्रक्रिया शीघ्र पूर्ण करने के निर्देश दिए। उन्होंने शाहपुर विधानसभा क्षेत्र में एचपी शिवा परियोजना की प्रगति के बारे में विस्तृत जानकारी ली। उन्होंने कहा कि शाहपुर विधानसभा क्षेत्र में बागवानी विभाग में रिक्त पदों को शीघ्र भरा जाएगा तथा पीसीडीओ शाहपुर में भी पदों का सृजन किया जाएगा। पठानिया ने कहा कि प्रदेश सरकार ग्रामीण आर्थिक को सुदृढ़ करने के लिए कृषि तथा बागवानी क्षेत्र के विकास को विशेष अधिमान दे रही है। इस क्षेत्र में नवीन प्रौद्योगिकी का समावेश किया जा रहा है। शाहपुर विधानसभा क्षेत्र में सिट्रस प्रजाति के फलों के उत्पादन की अपार संभावनाएं हैं। इसी के दृष्टिगत विधानसभा क्षेत्र में फलों के उत्पादन के विविधीकरण के लिए नवोन्मेपी प्रयास किए जा रहे हैं। उन्होंने क्षेत्र में कृषि तथा बागवानी क्षेत्र में लोगों को नवीन प्रौद्योगिकी तथा फसलों और फलों की उन्नत प्रजातियों के बारे में लोगों को जागरूक करने के लिए प्रयास करने के निर्देश दिए। बैठक में निदेशक बागवानी, संयुक्त सचिव बागवानी, परियोजना निदेशक एचपी शिवा तथा अन्य वरिष्ठ अधिकारी उपस्थित थे।

मैनपुरी में मुठभेड़ में मारा गया एक लाख का इनामी जितेंद्र उर्फ जीतू

मैनपुरी (आरएनएस)। उत्तर प्रदेश पुलिस ने मैनपुरी में एक लाख का इनामी बदमाश जितेंद्र उर्फ जीतू को मुठभेड़ मार गिराया। पुलिस के साथ एनकाउंटर में बदमाश जितेंद्र गोली लगने के बाद गंभीर रूप से घायल हो गया, जिसे इलाज के लिए जिला अस्पताल लाया गया। जहां जांच के बाद डॉक्टरों ने उसे मृत घोषित कर दिया।सूचना मिलते ही पुलिस अधीक्षक (एसपी) गणेश प्रसाद साहा ने मौके पर पहुंचकर एसटीएफ की टीम से मामले की जानकारी ली। एसपी ने बताया कि जीतू उर्फ जितेंद्र एक लाख का इनामी बदमाश था। इसके संदिग्ध मृत्यवर्ती की सूचना पुलिस को मिली थी। जब इसे रोकने का प्रयास किया गया तो यह ठका नहीं, बल्कि जवाबी फायरिंग शुरू कर दी। बचाव में पुलिस और एसटीएफ द्वारा भी फायरिंग हुई, जिसमें जीतू को एक गोली लग गई। उसे घायल अवस्था में प्राथमिक चिकित्सालय ले जाया गया, जहां से उसे हायर सेंटर रेफर किया गया है। पुलिस ने बताया कि पुलिस और एसटीएफ की संयुक्त मुठभेड़ में मारा गया बदमाश जितेंद्र उर्फ जीतू हाथरस जिले में हुई हत्या के मामले में फरार चल रहा था। गिरफ्तारी न होने पर उस पर एक लाख का इनाम घोषित किया गया था। पुलिस ने बताया कि अभियुक्त के कब्जे से एक अवैध 32 बोर की पिस्टल, कई खोखा और जिंदा कारतूस एवं मोटरसाइकिल बरामद की गई। हाथरस जिले के हाथरस जंक्शन थाने में उसके खिलाफ हत्या, हत्या के प्रयास, लूट समेत कई गंभीर मामले दर्ज थे। उस पर एक लाख रुपये का इनाम घोषित था। डीजीपी के अनुसार, मैनपुरी जिले के थाना एलाउ अंतर्गत तारापुर कट पुलिसा पर हुई पुलिस मुठभेड़ में जवाबी कार्रवाई में एक आरोपी घायल हो गया। अस्पताल में इलाज के दौरान डॉक्टरों ने इसे मृत घोषित कर दिया।

राहुल गांधी पहुंचे रायबरेली, सोलर रूफ प्लांट का किया उद्घाटन

रायबरेली (आरएनएस)। लोकसभा में नेता प्रतिपक्ष और कांग्रेस सांसद राहुल गांधी मंगलवार को अपने संसदीय क्षेत्र रायबरेली पहुंचे। इस दौरान उन्होंने विशाखा फैक्ट्री में इलेक्ट्रिक चार्जिंग स्टेशन का उद्घाटन किया। फैक्ट्री जाते समय राहुल गांधी ने चौराहे पर कार्यकर्ताओं को देखकर अपनी कार अचानक रुकवाकर उससे मुलाकात भी की। सांसद राहुल गांधी मंगलवार को दो दिवसीय दौरे पर पहुंचे हैं। यहां कार्यकर्ताओं ने उनका स्वागत किया। इसके बाद उन्होंने विशाखा फैक्ट्री में दो मेगावॉट एवम सोलर रूफ प्लांट एवं एवम इलेक्ट्रिक चार्जिंग स्टेशन का उद्घाटन किया।इफैक्ट्री जाते समय राहुल गांधी ने त्रिफला चौराहे पर कार्यकर्ताओं को देखकर अपनी गाड़ी अचानक रुकवाई और कार्यकर्ताओं से हाथ मिलाए और उनका हालचाल जाना। वहां मौजूद लोगों ने उन्हें बताया कि कुंदनगंज कस्बे में स्थित विशाखा सीमेंट चादर फैक्ट्री का निर्माण 2005 में शुरू होकर 2006 में पूरा हुआ था, जिसका उद्घाटन तत्कालीन सांसद सोनिया गांधी ने किया था। तब से फैक्ट्री लगातार सीमेंट चादरों का उत्पादन कर रही है। जिले में थोक और फुटकर सप्लाई कर रही है। वह लखनऊ से सड़क मार्ग से यहां पहुंचे। सबसे पहले राहुल गांधी ने विशाखा फैक्ट्री कुंदनगंज में दो मेगावाट की क्षमता वाले सोलर प्लांट का उद्घाटन किया। इसके बाद वह दिशा बैचक में शामिल होंगे। दिशा की बैठक पांच नवंबर 2024 को हुई थी। पिछली बैठक में उठाए गए कई मामलों का निस्तारण नहीं हुआ है। सांसद राहुल गांधी पिछली बैठक में उठे मामलों के निस्तारण की समीक्षा करेंगे। इसके बाद वे जिले में संचालित केंद्रीय योजनाओं की प्रगति की समीक्षा करेंगे। ज्ञात हो कि 30 अप्रैल को राहुल भुएमऊ गेस्ट हाउस में कार्यकर्ताओं व आम जनता के साथ मुलाकात भी करेंगे। इसके बाद अमेठी में जन फैक्ट्री एवं इंडो-रसियन रायफलस कोरवा में भ्रमण एवं निरीक्षण करेंगे। मुशीगंज के संजय गांधी अस्पताल में ओपन हार्ट सर्जरी के ऑपरेशन थियेटर का उद्घाटन एवं इन्दिरा गांधी नर्सिंग कॉलेज के भ्रमण के बाद लखनऊ एयरपोर्ट के लिए प्रस्थान करेंगे। राहुल के दौरे को देखते हुए पुलिस सुरक्षा व्यवस्था के कड़े इंतजाम किए गए हैं।

राष्ट्रीय समाचार

24 हजार जवानों के सबसे बड़े ऑपरेशन से धर्राए नक्सली, 1,000 को किया गया टारगेट

नई दिल्ली (ए.)। भीषण गर्मी और चुनौतीपूर्ण इलाके का सामना करते हुए, लगभग 24,000 सुरक्षाकर्मियों ने तेलंगाना-छत्तीसगढ़ सीमा पर करंगुट्टा पहाड़ियों को घेरकर एक सप्ताह से अधिक समय तक किले की रखवाली की और लगभग 1,000 नक्सलियों को उनके गढ़ से खदेड़ दिया। यह देश में अब तक का सबसे बड़ा आतंकवाद विरोधी अभियान है, जो गृह मंत्री अमित शाह द्वारा मार्च 2026 तक वामपंथी उग्रवाद (LWE) को पूरी तरह से खत्म करने की शपथ के अनुरूप है। यह नक्सली गढ़, जिसमें कई कैडर और कुछ शीर्ष कमांडर हैं, 800 वर्ग किलोमीटर के क्षेत्र में फैला हुआ है, जिसे अब जवानों ने घेर लिया है। पहाड़ियों की घेराबंदी कर दी गई है, जबकि छिपे हुए नक्सलियों को स्पष्ट चेतावनी दी गई है।

सुरक्षाकर्मी भारी मात्रा में इम्प्रोवाइज्ड एक्सप्लोसिव ड्रिवाइस (आईईडी) से घिरे जंगली और पहाड़ी इलाकों में धीरे-धीरे आगे बढ़ रहे हैं तथा माओवादी ठिकानों और नक्सली



हथियारों के भंडारों की तलाश में पूरे इलाके की लंबाई-चौड़ाई की छानबीन कर रहे हैं। पिछले हफ्ते माओवादियों और आगे बढ़ रहे सुरक्षा बलों के बीच कई बार मुठभेड़ हुई है। मुठभेड़ और तलाशी अभियान जारी रहने के बावजूद, केवल तीन शव बरामद किए गए हैं। सुरक्षा बल खतरनाक इलाकों से व्यवस्थित तरीके से आगे बढ़ रहे हैं और माओवादियों द्वारा छोड़े गए इम्प्रोवाइज्ड एक्सप्लोसिव ड्रिवाइस (आईईडी) और प्रेशर बमों को हटा रहे हैं। अधिकारी ने कहा कि यह एक चुनौतीपूर्ण इलाका है, जिसमें गुफाएं और छिपने के ठिकाने हैं, जो इस अभियान की

पाकिस्तानी नागरिकों को वापस भेजने के फैसले पर भड़कीं महबूबा मुफ्ती, बताया अमानवीय



श्रीनगर (ए.)। जम्मू-कश्मीर की पूर्व मुख्यमंत्री महबूबा मुफ्ती ने केंद्र से उन पाकिस्तानी नागरिकों को निर्वासित करने के अपने फैसले पर पुनर्विचार करने का आग्रह किया, जिन्होंने भारतीयों से शादी की है और 30-40 साल से यहाँ रह रहे हैं। इस कदम से गंभीर मानवीय चिंताएँ पैदा होने पर जोर देते हुए मुफ्ती ने कहा कि ज़्यादातर प्रभावित महिलाएँ हैं जो लंबे समय से समाज का हिस्सा रही हैं। पीडीपी प्रमुख ने एक्स पर एक पोस्ट में कहा कि भारत से सभी पाकिस्तानी नागरिकों को निर्वासित करने के हालिया सरकारी निर्देश ने गंभीर मानवीय चिंताएँ पैदा की हैं, खास तौर पर जम्मू-कश्मीर में। प्रभावित होने वाली कई महिलाएँ हैं जो

अब पानी में चलेगी मेट्रो, भारत के इस शहर में शुरु होने जा रही सर्विस, लोगों में खुशी

मुंबई, (आरएनएस)। महाराष्ट्र सरकार राज्य में जला वाटर मेट्रो सर्विस शुरू करने जा रही है। जिसकों लेकर मुंबई में कोविच की तर्ज पर वॉटर मेट्रो सर्विस शुरू करने की दिशा में तेजी से काम कर रही है। इसे लेकर केरल के कोच्चि वॉटर मेट्रो से डिटेल प्रोजेक्ट रिपोर्ट तैयार करने का अनुरोध किया गया है। यह घोषणा महाराष्ट्र के बंदरगाह मंत्री नितेश राणे ने की तरफ से की गई है। उन्होंने बताया कि इस प्रोजेक्ट को लागू करने के लिए एक स्पेशल पर्सन व्हीकल की स्थापना की जाएगी, जिसमें राज्य और केंद्र सरकार समान रूप से निवेश करेंगे। मंत्री ने कहा कि मुंबई सात द्वीपों को मिलाकर बना है, लेकिन यहां के जलमार्गों का पर्याप्त इस्तेमाल नहीं हुआ है। वॉटर मेट्रो सर्विस से सड़कों और उपनगरीय रेलवे नेटवर्क पर दबाव कम होगा। उन्होंने कहा कि इस योजना के तहत बैटरी चालित फेरी सर्विसेज मुंबई महानगर क्षेत्र के कई हिस्सों को जोड़ेंगी, जिससे यात्रा न केवल पर्यावरण अनुकूल बल्कि बेहतर और तेज भी होगी। जानकारी देते हुए राणे ने मुंबई महानगर क्षेत्र में कई संभावित रूटों के बारे में बताया, जिनमें नारंगी-खरवडेवरी, वसई-मिरा भायंदर, फाउंटन जेट्टी-आर्कड्युम्ह-नागले, कोलसेट-कल्हेर-मुन्ना-कल्याण और वाशी-डोमेस्टिक करूज टर्मिनल (भारूचा धक्का) सहित कई शामिल हैं।



आरखंड के मुख्यमंत्री हेमंत सोरेन सीडन के गोयेबर्बान में भारतीय दूतावास द्वारा आयोजित वैश्विक निवेशक कार्यक्रम में शामिल हुए.



दैनिक क्षितिज किरण 5



भारतीय सेना ने सशस्त्र पुलिस बलों के साथ संयुक्त अभ्यास किया.

सुनिश्चित करना होगा कि एआई हमारी परंपराओं को खतरे में न डाले –गजेन्द्र सिंह शेखावत

जयपुर (आरएनएस) । केंद्रीय संस्कृति एवं पर्यटन मंत्री गजेंद्र सिंह शेखावत ने कहा कि आर्टिफिशियल इंटेलिजेंस भविष्य है लेकिन हमें यह सुनिश्चित करना होगा कि यह संस्कृतियों, विविध परंपराओं या रचनात्मक समुदायों को खतरे में न डाले।यूईई के अबू धाबी में चल रहे कल्चर समिट—2025 मॉडिऐकल्ट में मंत्री स्तरीय संवाद में संस्कृति और मानव रचनात्मकता पर आर्टिफिशियल इंटेलिजेंस का प्रभाव’ शीर्षक वाले सत्र में श्री शेखावत ने बताया कि भारत पारदर्शी, समावेशी, नैतिक, जिम्मेदार और हमारी समृद्ध सभ्यतागत विरासत में निहित एआई के निर्माण में वैश्विक नेता के रूप में उभर रहा है।शेखावत ने संयुक्त अरब अमीरात के संस्कृति मंत्री शेख सलेम बिन खालिद अल कासिमी, स्पेन के संस्कृति मंत्री अनैस्ट उर्टसुन और यूनेस्को में संस्कृति के सहायक महानिदेशक अर्नेस्टो रेनाटो ओटोन रामिरेज के साथ चर्चा भी की।

5 जून तक पूरा हो जाएगा राम मंदिर का निर्माण काम, शिखर पर 42 फुट ऊंचा ध्वज दंड स्थापित



अयोध्या (ए.)। श्री राम जन्मभूमि तीर्थ क्षेत्र निर्माण समिति के अध्यक्ष नृपेंद्र मिश्रा ने बताया कि राम मंदिर का निर्माण इस साल 5 जून तक पूरा हो जाएगा। नृपेंद्र मिश्रा ने कहा कि मंदिर परिसर में स्थित महर्षि कल्मीक, श्री वशिष्ठ जी, अहिल्या जी, निषादराज महाराज, शबरी माता और अगस्त्य मुनि के मंदिर भी 5 जून के बाद आम जनता के लिए खुल जाएंगे। राम दरबार और मंदिर के परकोटे पर बने छह मंदिरों की पूजा 5 जून को होगी। चंपत राय जी 5 जून के विस्तृत कार्यक्रम की घोषणा करेंगे। उन्होंने कहा कि राम मंदिर निर्माण पूरा होने के दिन यानी 5 जून के एक-दो दिन बाद श्रद्धालु मंदिर परिसर में स्थित सभी अलग-अलग मंदिरों में दर्शन के लिए जा सकेंगे। अयोध्या में राम जन्मभूमि मंदिर में मंगलवार की सुबह आध्यात्मिक महत्व का एक ऐसा क्षण सामने आया, जो अत्यंत महत्वपूर्ण था। वैशाख शुक्ल द्वितीया के शुभ दिन मंदिर के मुख्य शिखर पर 42 फुट ऊंचा एक भव्य ध्वज दंड स्थापित किया गया।

पाकिस्तान जिंदाबाद का नारा लगाने पर व्यक्ति की पीट-पीटकर हत्या, 10 से अधिक लोग गिरफ्तार

बेंगलुरु (ए.)। कर्नाटक के मंगलुरु में रविवार को एक स्थानीय क्रिकेट मैच के दौरान कथित तौर पर पाकिस्तान जिंदाबाद का नारा लगाने पर भीड़ द्वारा एक व्यक्ति की पीट-पीटकर हत्या कर दी गई, जिसके बाद 10 से अधिक लोगों को गिरफ्तार किया गया। कर्नाटक के गृह मंत्री जी परमेश्वर ने घटना की पुष्टि करते हुए कहा कि पीड़ित की तत्काल मौत नहीं हुई, बल्कि बाद में उसकी मौत हो गई। उन्होंने कहा कि विस्तृत रिपोर्ट का इंतजार है और गिरफ्तारियां कर ली गई हैं। राज्य मंत्री ने बताया कि एक अज्ञात व्यक्ति की मौब लिंगिंग की घंटी की सूचना मिली है। मुझे बताया गया कि ऐसी खबरें हैं कि वह एक स्थानीय क्रिकेट मैच के दौरान पाकिस्तान जिंदाबाद के नारे लगा रहा था, जिसके कारण कुछ लोगों ने उसकी पिटाई कर दी। उसकी मौके पर मौत

नहीं हुई, लेकिन बाद में उसकी मौत हो गई। मुझे अभी पूरी रिपोर्ट नहीं मिली है। करीब 10 से 12 लोगों को गिरफ्तार किया गया है और आगे की जांच जारी है।

एक रिपोर्ट के अनुसार, यह घटना रविवार को दोपहर करीब 3 बजे एक क्रिकेट टूर्नामेंट के दौरान हुई, जिसमें दस टीमों और 100 से ज़्यादा खिलाड़ी शामिल थे। प्रत्यक्षदर्शियों ने बताया कि हिंसा की शुरुआत पीड़ित और सचिन नाम के एक व्यक्ति के बीच हाथापाई से हुई, जो जल्द ही सामूहिक हमले में बदल गई। कुछ राहगीरों ने बीच-बचाव करने की कोशिश की, लेकिन भीड़ का एक हिस्सा उस व्यक्ति को डंडों और लात-धूसों से पीटता रहा। शाम करीब 5.30 बजे पीड़ित का शव एक मंदिर के पास मिलने के बाद पुलिस को सूचना दी गई।

स्पाईवेयर के इस्तेमाल में गलत क्या है?’ पेगासस मामले पर सुप्रीम कोर्ट की बड़ी टिप्पणी

नई दिल्ली, (आरएनएस)। पेगासस स्पाईवेयर मामले में सुनवाई कर रहे सुप्रीम कोर्ट ने एक अहम टिप्पणी की है। मंगलवार को शीर्ष न्यायालय ने कहा कि अगर देश में स्पाईवेयर का इस्तेमाल हो रहा है, तो इसमें गलत क्या है? एक बात साफ कर दें कि स्पाईवेयर रखने में कोई परेशानी नहीं है। इसका इस्तेमाल कुछ ऐसे लोगों जैसे पर किया जा सकता है। राष्ट्र की सुरक्षा से समझौता नहीं कर सकते। हालांकि, पीठ ने यह भी जोड़ा, हां सवाल यह हो सकता है कि इसका इस्तेमाल किसके खिलाफ किया जा रहा है। अगर इसका इस्तेमाल सिविल सोसाइटी के व्यक्ति के खिलाफ किया जा रहा है, तो मामले पर विचार किया जाएगा। पीठ ने इस बात पर जोर दिया कि देश की सुरक्षा और संप्रभुता से जुड़ी किसी भी रिपोर्ट को सार्वजनिक नहीं किया जाएगा। लेकिन, जो व्यक्ति यह जानना चाहते हैं कि उन्हें इसमें शामिल किया गया है या नहीं, उन्हें सूचित किया जा सकता है।

वाशिंगटन में भारत और अमेरिका के बीच बैठक, द्विपक्षीय व्यापार समझौते पर चर्चा

नई दिल्ली (ए.)। वाशिंगटन, डीसी में बैठकों के दौरान, टीम ने टैरिफ और गैर-टैरिफ मामलों को कवर करने वाले व्यापक विषयों पर उपयोगी चर्चा की। टीम ने 2025 की शरद ऋतु तक पारस्परिक रूप से लाभकारी, बहु-क्षेत्रीय द्विपक्षीय व्यापार समझौते के पहले चरण को पूरा करने के मार्ग पर चर्चा की, जिसमें शुरुआती पारस्परिक जीत के अवसर भी शामिल हैं। भारत-अमेरिका द्विपक्षीय व्यापार समझौते को अंतिम रूप देने के उद्देश्य से, भारत के वाणिज्य विभाग और अमेरिकी व्यापार प्रतिनिधि कार्यालय के प्रतिनिधियों ने 23 से 25 अप्रैल



के बीच वाशिंगटन में उत्पादक चर्चा की। वाणिज्य और उद्योग मंत्रालय के एक बयान में कहा गया है कि दोनों पक्षों ने समझौते के पहले चरण को 2025 की शरद ऋतु तक पूरा करने का लक्ष्य रखा है, जिसमें सितंबर-अक्टूबर की समय सीमा तय की गई है।

सुप्रीम कोर्ट ने महिला को गुजारा भता देने का दिया आदेश, कहा - काजी अदालतों और शरिया को कानून में कोई मान्यता नहीं

नई दिल्ली (ए.)। सर्वोच्च न्यायालय ने हाल ही में अपने एक फैसले में इस बात की पुष्टि की है कि सभी शरिया अदालतें, जिनमें काजी अदालतें, दारुल कजा या काज़ियात अदालतें के रूप में संदर्भित संस्थाएं शामिल हैं, भारतीय कानून के तहत कोई कानूनी दर्जा नहीं रखती हैं और इन निकायों द्वारा जारी किए गए निर्देश या निर्णय बाध्यकारी नहीं हैं, न ही उन्हें कानूनी तरीकों से लागू किया जा सकता है। न्यायमूर्ति सुधांशु धूलिया और अहसानुद्दीन अमानुल्लाह की पीठ ने एक मुस्लिम महिला को अपील पर फैसला सुनाते हुए ये टिप्पणियां कीं, जिसने इलाहाबाद उच्च न्यायालय द्वारा एक पारिवारिक अदालत के उस फैसले को बरकरार रखने के आदेश को चुनौती दी थी, जिसमें उसे भरण-पोषण देने से इनकार किया गया था। वर्तमान मामले में पारिवारिक न्यायालय



दृष्टिकोण की कड़ी आलोचना करते हुए कहा कि न्यायालय कानूनी अधिकारों का निर्धारण करने के लिए शरिया अदालतों जैसे गैर-न्यायिक निकायों की घोषणाओं पर भरोसा नहीं कर सकते। निर्णय में कहा गया, ऐसी घोषणाएँ, भले ही स्वेच्छा से स्वीकार की गई हों, सहमत देने वाले पक्षों के बीच ही लागू होती हैं और तीसरे पक्ष को बाध्य नहीं कर सकतीं। याचिकाकर्ता की शायी 24 सितंबर, 2002 को इस्लामी रीति-रिवाजों के अनुसार हुई थी।

ने याचिकाकर्ता को इस आधार पर भरण-पोषण देने से मना कर दिया था कि वह वैवाहिक कलह के लिए जिम्मेदार थी। इसका निष्कर्ष मध्य प्रदेश के भोपाल में एक काजी अदालत के समक्ष प्रस्तुत समझौता विलेख पर काफी हद तक निर्भर था। सर्वोच्च न्यायालय ने इस

दृष्टिकोण की कड़ी आलोचना करते हुए कहा कि न्यायालय कानूनी अधिकारों का निर्धारण करने के लिए शरिया अदालतों जैसे गैर-न्यायिक निकायों की घोषणाओं पर भरोसा नहीं कर सकते। निर्णय में कहा गया, ऐसी घोषणाएँ, भले ही स्वेच्छा से स्वीकार की गई हों, सहमत देने वाले पक्षों के बीच ही लागू होती हैं और तीसरे पक्ष को बाध्य नहीं कर सकतीं। याचिकाकर्ता की शायी 24 सितंबर, 2002 को इस्लामी रीति-रिवाजों के अनुसार हुई थी।

तन्वी द ग्रेट की लीड एक्ट्रेस से हटा पर्दा, अनुपम खेर की डायरेक्टोरियल फिल्म में शुभांगी दत्त आएगी नजर



बॉलीवुड के दिग्गज एक्टर अनुपम खेर 23 साल के लंबे अंतराल के बाद डायरेक्टर की कुर्सी पर बैठे हैं। अनुपम खेर की आने वाली फिल्म तन्वी द ग्रेट उनके करियर की एक मील का पत्थर है। फिल्म का वर्ल्ड प्रीमियर इस साल कान्स फिल्म फेस्टिवल में होगा। वहीं, अनुपम खेर ने काजोल के साथ मिलकर तन्वी द ग्रेट की लीड एक्ट्रेस का फर्स्ट लुक जारी किया है। अनुपम खेर ने अपने प्रोडक्शन हाउस अनुपम खेर स्टूडियो के सोशल मीडिया हैंडल पर तन्वी द ग्रेट की लीड एक्ट्रेस की झलक दिखाई है। अनुपम खेर स्टूडियो के ऑफिशियल इंस्टाग्राम स्टोरी पर तन्वी द ग्रेट की लीड एक्ट्रेस के फर्स्ट लुक टीजर इवेंट से कुछ तस्वीरों पोस्ट

की हैं। पहले पोस्ट में कौन है तन्वी द ग्रेट के बड़े-बड़े पोस्टर देखे जा सकते हैं। जबकि, दूसरे पोस्ट में फर्स्ट लुक की टीजर देखा जा सकता है। इस पोस्ट को कैप्शन दिया गया है, और यहां है वो... मिलिए शुभांगी दत्त से। एक अन्य पोस्ट में स्टेज पर खड़े अनुपम खेर को काजोल के साथ मुस्कुराते नजर आ रहे हैं।

अनुपम खेर स्टूडियो पर तन्वी द ग्रेट से शुभांगी का फर्स्ट लुक टीजर जारी किया गया है और कैप्शन में लिखा है, जबसे मैंने आपको तन्वी द ग्रेट का फर्स्ट लुक दिखाया था तभी से मुझे आपको तन्वी से मिलाने की बहुत उत्सुकता थी। तो आज वो दिन आखिर आ ही गया। लीजिये, मिलिए दुनिया की सबसे प्यारी, अनोखी और मूल लड़की, तन्वी से। फिल्म की कहानी तन्वी नाम की एक रहस्यमयी लड़की के इर्द-गिर्द घूमती है, जो लैंसडाउन, उत्तराखंड की रहने वाली है। उसकी आंखों में कई सपने हैं, जिसे वह पूरा करने का ख्वाब देखती है। इससे पहले, एक्टर ने यह अनाउंसमेंट किया था कि फिल्म को वर्ल्ड प्रीमियर कान्स फिल्म फेस्टिवल 2025 में होगा। ट्रेड एनालिसट तरण आदर्श ने अपने ऑफिशियल इंस्टाग्राम पर शुभांगी का फर्स्ट लुक टीजर शेयर किया है और फिल्म के बारे में कुछ जानकारी साझा की है। तरण आदर्श ने लिखा है, काजोल ने अनुपम खेर की निर्देशित फिल्म तन्वी द ग्रेट से शुभांगी को लीड एक्ट्रेस के तौर पर पेश किया है। फिल्म का वर्ल्ड प्रीमियर कान्स में होगा। अनुपम खेर ने शुभांगी को अपनी आगामी निर्देशित फिल्म तन्वी द ग्रेट की लीड लेडी के रूप में पेश किया है। काजोल ने एक इवेंट में फर्स्ट लुक टीजर का अनावरण किया है। तरण आदर्श के मुताबिक, शुभांगी का सेलेक्शन अनुपम खेर के प्रसिद्ध एक्टिंग स्कूल, एक्टर प्रिपेयर्स से हुआ है, जहां उन्होंने सालों तक ट्रेनिंग ली। यह फिल्म प्रतिष्ठित कान्स फिल्म फेस्टिवल में अपने वर्ल्ड प्रीमियर के लिए तैयार है। अनुपम खेर ने तन्वी द ग्रेट का निर्देशन किया है। जबकि, अकादमी पुरस्कार और गोल्डन ग्लोब पुरस्कार विजेता एम.एम. कोरवानी ने फिल्म में संगीत दिया है।

नविना बोले ने व्हाइट बिकिनी में कराया हॉट फोटोशूट, इंस्टाग्राम पर शेयर की बोल्ड तस्वीरें



टीवी और सोशल मीडिया की पॉपुलर एक्ट्रेस नविना बोले ने एक बार फिर अपने बोल्ड अवतार से फैंस को हैरान कर दिया है। नविना ने हाल ही में एक व्हाइट बिकिनी में ग्लैमरस फोटोशूट करवाया, जिसका तस्वीरें उन्होंने अपने आधिकारिक इंस्टाग्राम अकाउंट पर शेयर की हैं। तस्वीरों में नविना बोले बीच वाइब्स को एंजॉय करती नजर आ रही हैं। खुले बाल, मिनिमल मेकअप और स्टाइलिश व्हाइट बिकिनी में नविना का यह लुक सोशल मीडिया पर तेजी से वायरल हो रहा है। तस्वीरों के साथ नविना ने कैप्शन में लिखा है - वर्तमान में हवाई में हालेंज की सवारी कर रही हूँ। इस फोटोशूट के लिए नविना ने द ट्रिप्टो होटल एंड कन्वेंशन सेंटर, मध मुंबई को लोकेशन के तौर पर चुना है। उनके इस स्टर्निंग लुक को फैंस से भरपूर प्यार मिल रहा है। कमेंट सेक्शन में लोग हार्ट और फायर इमोजी के जरिए उनकी तारीफ कर रहे हैं।

नविना बोले की यह लेटेस्ट तस्वीरों इस बात का सबूत हैं कि वह फिटनेस और फैशन दोनों के मामले में किसी से कम नहीं हैं। एक्ट्रेस की ये तस्वीरें ना सिर्फ उनके स्टाइलिश अंदाज को बयां करती हैं बल्कि उनकी आत्मविश्वास भरी पर्सनैलिटी को भी दर्शाती हैं।

सीटेड लेग प्रेस को सही तरीके से करने के लिए इन बातों का रखें ध्यान



सीटेड लेग प्रेस एक ऐसी एक्सरसाइज है, जो निचले शरीर की मांसपेशियों को मजबूत करने में मदद करती है। यह एक्सरसाइज खासतौर पर जांघों, बटों और पिंडलियों पर काम करती है। सही तरीके से सीटेड लेग प्रेस करने से आपको अधिकतम लाभ मिल सकता है। आइए आज हम आपको कुछ ऐसे टिप्स देते हैं, जिन्हें अपनाकर आप इस एक्सरसाइज को और भी प्रभावी बना सकते हैं।

मशीन पर सही पोजिशन बनाएं

सीटेड लेग प्रेस मशीन पर बैठते समय ध्यान रखें कि आपको पीठ पूरी तरह से मशीन की पीठ सहारे पर होनी चाहिए। पैरों को प्लेट पर इस तरह रखें कि घुटने सीधे हों और पंजे पूरी तरह से प्लेट पर टेढ़े रहें। इससे आपको बेहतर संतुलन मिलेगा और एक्सरसाइज करते समय कोई दिक्रत नहीं होगी। इसके अलावा पैरों की स्थिति को ठीक से सेट करने से

अजय देवगन की रेड 2 को सेंसर बोर्ड से मिली हरी झंडी, हटाए गए 2 संवाद



अभिनेता अजय देवगन की फिल्म रेड 2 की रिलीज को अब सिर्फ चंद दिन बाकी हैं। यह फिल्म 1 मई, 2025 को सिनेमाघरों में रिलीज होने जा रही है। फिल्म का ट्रेलर और कुछ गाने पहले ही रिलीज हो चुके हैं। अजय इन दिनों जोर-शोर से फिल्म का प्रचार कर रहे हैं। ताजा खबर यह है कि को सेंसर बोर्ड से हरी झंडी मिल गई है। इस फिल्म को सेंसर बोर्ड की तरफ से यू/ए 7+ सर्टिफिकेट मिला है। रिपोर्ट के मुताबिक, रेड 2 को सेंसर बोर्ड से यू/ए 7+ मिला है। यह सर्टिफिकेट मिलने का मतलब यह है कि इस फिल्म को हर उम्र के लोग देख सकते हैं और 7 साल से कम उम्र के बच्चों को किसी व्यस्क के साथ फिल्म देखनी होगी। रेड 2 2 घंटे, 30 मिनट और 53 मिनट लंबी होगी। इसके साथ सेंसर बोर्ड ने फिल्म में कुछ बदलाव के लिए कहा है। यू/ए सर्टिफिकेट मिलने के साथ रेड 2 पर सेंसर बोर्ड की कैंची भी चली है। उन्होंने निर्माताओं से रेलवे मंत्री की जगह बड़ा मंत्री करने के लिए कहा है। इसके अलावा फिल्म की शुरुआत में 8 सेकंड का पैसा, हथियार, ताकत हटाने के लिए कहा गया। रेड 2 में अजय का सामना रितेश देशमुख से होगा। वह फिल्म में नेता दादा भाई की भूमिका में नजर आएंगे। इसमें अजय की जोड़ी पहली बार वाणी कपूर के साथ बनी है।

कशिका कपूर ने अल्लू अर्जुन के साथ स्क्रीन शेयर करने की जताई इच्छा

कशिका कपूर ने अल्लू अर्जुन-एटली प्रोजेक्ट का सपना देखा। अल्लू अर्जुन-एटली प्रोजेक्ट की घोषणा बहुत ही शानदार तरीके से की गई और इसमें सिल्वर स्क्रीन पर पहले कभी न देखी गई भारतीय झलक का वादा किया गया। इस बीच, एलवाईएफ (लव योर फादर) से टॉलीवुड में डेब्यू करने वाली कशिका कपूर ने पत्रकारों से बात करते हुए अल्लू अर्जुन के साथ स्क्रीन शेयर करने की इच्छा जताई। कशिका ने कहा, अल्लू अर्जुन सर एक अद्भुत शास्त्रियत हैं, उनका करिश्मा, स्टाइल और अपने काम के प्रति समर्पण वाकई प्रेरणादायक है। मैं हमेशा से उनकी इस बात की प्रशंसा करती रही हूँ कि वे जिस तरह से हर किरदार को आसानी से अपना लेते हैं, उसमें ढल जाते हैं। किसी दिन उनके साथ स्क्रीन शेयर करना एक सपने के सच होने जैसा होगा। उनके द्वारा बनाए गए सिनेमाई ब्रह्मांड का हिस्सा बनने के विचार से ही मेरे रोंगटे खड़े हो जाते हैं! कशिका कपूर ने अपने म्यूजिक वीडियो से प्रसिद्धि पाई और टॉलीवुड में एलवाईएफ से डेब्यू करने से पहले उन्होंने आयुष्मती गीता मैट्रिक पास से हिंदी में डेब्यू किया।

तरबूज खाने के बाद भूल से भी न खाएं ये चीजें, हो सकती हैं समस्याएं



गर्मियों में तरबूज खाना काफी अच्छा माना जाता है क्योंकि यह शरीर को हाइड्रेट रखने के साथ-साथ कई स्वास्थ्य लाभ प्रदान कर सकता है। हालांकि, तरबूज खाने के बाद कुछ खान-पान की चीजों का सेवन करने से बचना चाहिए क्योंकि इनका इनसे के साथ सेवन करने से स्वास्थ्य पर प्रतिकूल प्रभाव पड़ सकता है। आइए आज हम आपको उन चीजों के बारे में बताते हैं, जिनके सेवन से तरबूज की तासीर में बदलाव आ सकता है। तरबूज और नमक का मेल नहीं है अच्छा तरबूज खाने के बाद नमक का सेवन नहीं करना चाहिए। इसका कारण है कि नमक और तरबूज का एकसाथ सेवन करने से खून में सोडियम का स्तर बढ़ सकता है। इससे शरीर में पानी का स्तर भी बढ़ जाता है, जो शरीर के लिए नुकसानदायक हो सकता है। बता दें कि शरीर की पर्याप्त पानी की मात्रा बनाए रखने के लिए सोडियम की जरूरत होती है, लेकिन सोडियम का अधिक स्तर स्वास्थ्य के लिए हानिकारक है। तरबूज के बाद दही और छाछ न पिएं तरबूज के बाद दही या छाछ का सेवन भी नुकसान पहुंचा सकता है। ऐसा इसलिए है क्योंकि इन चीजों का सेवन करने से पाचन क्रिया पर विपरीत प्रभाव पड़ सकता है। इसके अतिरिक्त तरबूज खाने के बाद दही का सेवन करने से शरीर में कफ की समस्या हो सकती है। इस समस्या के कारण सांस लेने में तकलीफ और छाती में जकड़न जैसी कई परेशानियां हो सकती हैं।

इसलिए तरबूज खाने के बाद दही या छाछ न पिएं। तरबूज के बाद पानी भी है नुकसानदायक तरबूज खाने के बाद पानी पीने से भी बचना चाहिए। हालांकि, तरबूज खाने से पहले या बीच में पानी पीने से कोई नुकसान नहीं है। इसका कारण है कि तरबूज में पहले से ही 90 प्रतिशत पानी होता है और इसे खाने के तुरंत बाद पानी पीने से पाचन क्रिया पर दबाव पड़ता है, जिससे उल्टी और दस्त जैसी समस्याएं हो सकती हैं। इसलिए तरबूज खाने के कम से कम 1-2 घंटे बाद ही पानी पिएं। तरबूज के बाद ठंडी चीजें न खाएं तरबूज खाने के बाद ठंडा पानी या ठंडी चीजें जैसे आइसक्रीम आदि खाने से भी बचना चाहिए। दरअसल, ठंडे पानी या ठंडी चीजों का सेवन करने से तरबूज में मौजूद पोषक तत्वों का अवशोषण ठीक से नहीं हो पाता है। इसके अतिरिक्त ठंडी चीजें खाने से गले में खराश की समस्या हो सकती है। अगर आपको तरबूज खाने के तुरंत बाद ठंडी चीजों का सेवन करना ही है तो तरबूज के बाद 1-2 घंटे का अंतर रखें।

तरबूज के बाद चाय या कॉफी न पिएं

तरबूज खाने के बाद चाय या कॉफी पीने से भी बचना चाहिए। हालांकि, आप चाहें तो तरबूज खाने से पहले या बीच में चाय या कॉफी पी सकते हैं। दरअसल, तरबूज खाने के बाद चाय या कॉफी पीने से पाचन क्रिया पर बुरा असर पड़ सकता है। खासतौर से अगर आप चाय या कॉफी में चीनी मिलाकर पीते हैं तो इससे गैस बनने लगती है।

बुधवार 30 अप्रैल 2025,सीहोर

स्पिन गेंदबाजी कोच के पद के लिए पूर्व क्रिकेटर सुनील जोशी ने की दावेदारी पेश

नई दिल्ली,(ए)। भारतीय क्रिकेट के पूर्व स्पिनर सुनील जोशी ने भारतीय क्रिकेट बोर्ड (बीसीसीआई) के सेंटर ऑफ एक्सीलेंस (सीओई) में स्पिन गेंदबाजी कोच के पद के लिए दावेदारी पेश की है। यह पद इस साल की शुरुआत में साईराज बहुगुले के इस्तीफे के बाद खाली हुआ था, जब उन्होंने आईपीएल टीम राजस्थान रॉयल्स से जुड़ने का फैसला लिया। सीओई जिसे पहले राष्ट्रीय क्रिकेट अकादमी (एनसीए) के नाम से जाना जाता था, अब बेंगलुरु के बाहरी इलाके में स्थित है, जहां आधुनिक सुविधाएं मौजूद हैं।



54 साल के सुनील जोशी ने भारत के लिए 1996 से 2002 के बीच 15 टेस्ट और 69 एकदिवसीय मैच खेले हैं और वर्तमान में वे पंजाब किंग्स आईपीएल टीम में रिकी पोंटिंग के साथ काम कर रहे हैं। इसके अलावा उन्होंने घरेलू क्रिकेट में यूपी टीम को कोचिंग दी है और बांग्लादेश की राष्ट्रीय पुरुष टीम के साथ भी स्पिन गेंदबाजी सलाहकार के रूप में काम किया है।

मीडिया रिपोर्ट में बीसीसीआई सूत्रों के मुताबिक सुनील जोशी को क्रिकेट के प्रमुख वीवीएस लक्ष्मण, पुरुष चयन समिति के अध्यक्ष अजीत अगरकर और महाप्रबंधक अब्बे कुरुविला द्वारा एक पैनल के सामने ऑनलाइन इंटरव्यू के लिए बुलाया गया था। इसमें चार अन्य उम्मीदवार भी शामिल हुए थे, जिनमें भारत की अंडर-19 महिला टीम की कोच नूशिन अल खादोर का नाम भी प्रमुख है। नूशिन ने भी इस पद के लिए आवेदन किया है। वे अपनी खेल यात्रा के दौरान ऑफ स्पिनर थीं और पिछले कुछ सालों से एनसीए प्रणाली का हिस्सा रही हैं। राकेश धुव, गुजरात और सौराष्ट्र के बाएं हाथ के पूर्व स्पिनर भी इस पद के लिए मजबूत उम्मीदवार माने जा रहे हैं। वहीं, विदर्भ के अनुभवी ऑफ स्पिनर प्रीतम गंधे ने भी इस पद के लिए इंटरव्यू दिया। बीसीसीआई के एक वरिष्ठ अधिकारी ने कहा कि सुनील जोशी के पास अन्य सभी उम्मीदवारों की तुलना में अच्छा अनुभव है और उनका टेस्ट क्रिकेट का अनुभव अहम है। वे शीर्ष स्तर की टीमों के साथ कोचिंग का भी अनुभव रखते हैं।

पंजाब किंग्स के खिलाफ जीत के इरादे से उतरेगी चेन्नई सुपर किंग्स

चेन्नई (ए)। आईपीएल 2025 में चेन्नई सुपर किंग्स की स्थिति इस बार बेहद खराब रही है और टीम प्लेऑफ की दौड़ से लगभग बाहर हो चुकी है। बुधवार को चेन्नई के अपने घरेलू मैदान चेपक स्टेडियम में उसका सामना पंजाब किंग्स से होगा, जहां टीम अपनी किस्मत बदलने की आखिरी कोशिश करना चाहेगी। अब तक खेले गए नौ मैचों में चेन्नई को सिर्फ दो जीत मिली हैं और 7 मैचों में हार का सामना करना पड़ा। इस समय वह अंकातालिका में सबसे निचले स्थान पर है। वहीं पंजाब किंग्स पांच जीत के साथ पांचवें स्थान पर है और चेन्नई को हराकर वह अपनी स्थिति और मजबूत करना चाहेगी।चेन्नई के लिए सबसे बड़ी परेशानी रही है उसका खुद का घरेलू मैदान, जहां टीम इस सीजन में लय नहीं पकड़ पाई। कप्तान रतुराज गायकवाड़ की चोट के बाद कप्तान संभालने वाले महेंद्र सिंह धोनी भी टीम में जोश भरने में सफल नहीं हो सके हैं। धोनी ने खुद स्वीकार किया है कि टीम अभी तक सही योजना नहीं बना पाई है और पावरप्ले के दौरान बल्लेबाजी और गेंदबाजी दोनों में संघर्ष कर रही है। मैच में कई दिलचस्प व्यक्तित्व भिड़ंत देखने को मिल सकती हैं। चेन्नई के युवा बल्लेबाज आयुष म्हात्रे की भिड़ंत पावरप्ले में अर्शदीप सिंह से हो सकती है, जबकि बीच के ओवरों में



शिवम दुबे और युजवेंद्र चहल के बीच मुकाबला देखने लायक होगा। चहल शानदार फॉर्म में हैं और चेन्नई का मध्यक्रम उनकी चुनौती से कैसे निपटता है, यह अहम रहेगा।

पंजाब की ओर से प्रभसिमरन सिंह और प्रियांश आर्य लगातार शानदार

शुरुआत दे रहे हैं, जिन्हें रोकने की जिम्मेदारी खलील अहमद पर होगी। कप्तान श्रेयस अय्यर एक स्थिर बल्लेबाज के रूप में टीम के लिए अहम भूमिका निभा रहे हैं और चेन्नई के स्पिनर नूर अहमद को उन्हें रोकने की जिम्मेदारी निभानी होगी।

धोनी अब भी 43 की उम्र में एक फिनिशर की भूमिका निभा सकते हैं, लेकिन चेन्नई के अन्य बल्लेबाजों विजय शंकर, दीपक हुड्डा और राहुल त्रिपाठी को बेहतर प्रदर्शन करना होगा। गेंदबाजी में जड़ेजा, अश्विन और पथिराना का संघर्ष भी टीम के लिए चिंता का विषय रहा है। पंजाब के पास अर्शदीप, चहल और मार्को यानसन जैसे संतुलित गेंदबाज हैं जो चेन्नई को कड़ी चुनौती दे सकते हैं।

संभावित प्लेइंग 11 : चेन्नई सुपर किंग्स : शेख रशीद, आयुष म्हात्रे, दीपक हुडा, सैम क्युरेन, रवींद्र जड़ेजा, डेवाल्ड ब्रेविस, शिवम दुबे, एमएस धोनी (विकेटकीपर/कप्तान), नूर अहमद, खलील अहमद, मर्थाशा पथिराना पंजाब किंग्स : प्रियांश आर्य, प्रभसिमरन सिंह, श्रेयस अय्यर (कप्तान), जोश इंग्लिस (विकेटकीपर), नेहल वढेरा, शशांक सिंह, रलेन मैक्सवेल, अजनुल्लाह उमरज़ई, मार्को जानसन, अर्शदीप सिंह, युजवेंद्र चहल

विदेश समाचार

भारत के साथ आगे बढ़ा रहे हैं कैलाश मानसरोवर यात्रा की तैयारी : चीन

बीजिंग (आरएनएस)।चीन ने सोमवार को कहा कि वह भारत के साथ मिलकर कैलाश मानसरोवर यात्रा को फिर से शुरू करने के लिए संबंधित तैयारियों को आगे बढ़ा रहा है। चीन के विदेश मंत्रालय के प्रवक्ता गुओ जियाकुन ने इसे दोनों देशों के बीच सांस्कृतिक और जनसंपर्क आदान-प्रदान का महत्वपूर्ण हिस्सा बताया। उन्होंने कहा कि पवित्र पर्वत और झील निम्ब्वती बौद्ध धर्म और हिंदू धर्म सहित कई धर्मों के श्रद्धालुओं के लिए अत्यंत महत्वपूर्ण हैं।बीजिंग में एक नियमित प्रेस ब्रीफिंग के दौरान प्रवक्ता ने कहा, चीन और भारत के बीच हुए समझौते के अनुसार, कैलाश मानसरोवर यात्रा इस गर्मी में फिर से शुरू होगी। दोनों पक्ष फिलहाल आवश्यक तैयारियों को आगे बढ़ा रहे हैं। उन्होंने यह भी कहा, इस वर्ष चीन-भारत राजनयिक संबंधों की 75वीं वर्षगांठ है। चीन, भारत के साथ मिलकर नेताओं के बीच बनी महत्वपूर्ण साझा समझ को ईमानदारी से लागू करने और द्विपक्षीय संबंधों को अच्छा और स्थिर विकास के मार्ग पर आगे बढ़ाने के लिए तैयार है। पिछले सप्ताह भारत के विदेश मंत्रालय ने भी घोषणा की थी कि लंबे समय से प्रतीक्षित कैलाश मानसरोवर यात्रा इस वर्ष जून से अगस्त के बीच आयोजित की जाएगी। विदेश मंत्रालय द्वारा शनिवार को जारी एक बयान के अनुसार, इस वर्ष पांच दल, प्रत्येक में 50 यात्री, उत्तराखंड के लिएपुलेख दर्रे से और 10 दल, प्रत्येक में 50 यात्री, सिक्किम के नाथू ला दर्रे से यात्रा



करेंगे।बताया गया कि कैलाश मानसरोवर यात्रा के लिए आवेदन स्वीकार करने के लिए वेबसाइट kmy.gov.in शुरू कर दी गई है। 2015 से ही ऑनलाइन आवेदन से लेकर यात्रियों के चयन तक की पूरी प्रक्रिया कम्प्यूटरीकृत कर दी गई है। विदेश मंत्रालय ने यह भी स्पष्ट किया कि आवेदकों को जानकारी पाने के लिए पत्र या फैक्स भेजने की आवश्यकता नहीं है। वेबसाइट पर उपलब्ध फीडबैक विकल्प के माध्यम से जानकारी प्राप्त की जा सकती है या सुझाव दर्ज किए जा सकते हैं। भारत और चीन इस वर्ष की शुरुआत से ही यात्रा को फिर से शुरू करने की प्रक्रिया और नियम तय करने में जुटे हुए थे। बता दें कि कैलाश मानसरोवर यात्रा 2020 में कोविड-19 महामारी के फैलने के बाद और चीन द्वारा यात्रा व्यवस्थाओं का नवीनीकरण न करने के कारण स्थगित कर दी गई थी।

घोषणा कर दी।
भावुक होते हुए जगमीत ने अपने समर्थकों से कहा, मैंने मूवमेंट को कमजोर नहीं पड़ने दिया, लेकिन जनता ने इसे स्वीकार नहीं किया। मैं निराश हूं, लेकिन हार नहीं मानूंगा। 2021 के चुनावों में एनडीपी को 25 सीटें मिली थीं और जगमीत को पार्टी ने सरकार में किंगमेकर की भूमिका निभाई थी। लेकिन इस बार जनता ने उन्हें पूरी तरह से नकार दिया। भारत विरोधी गतिविधियों से रहा है जगमीत सिंह का नाता सिख समुदाय से आने वाले जगमीत सिंह पर पहले से ही भारत विरोधी गतिविधियों का आरोप रहा है। उन पर खालिस्तान समर्थकों को कानूनी मदद देने और खालिस्तान आंदोलन को बढ़ावा देने के आरोप लगे हैं। भारत ने उन्हें अपने देश में बैन भी कर रखा है। कनाडा में सिख आबादी कुल जनसंख्या का लगभग 2.1 प्रतिशत है और जगमीत ने अपने सिख वोट बैंक को मजबूत करने के लिए खालिस्तान मुद्दे को लगातार उछाला था।



घोषणा कर दी।

भावुक होते हुए जगमीत ने अपने समर्थकों से कहा, मैंने मूवमेंट को कमजोर नहीं पड़ने दिया, लेकिन जनता ने इसे स्वीकार नहीं किया। मैं निराश हूं, लेकिन हार नहीं मानूंगा। 2021 के चुनावों में एनडीपी को 25 सीटें मिली थीं और जगमीत को पार्टी ने सरकार में किंगमेकर की भूमिका निभाई थी। लेकिन इस बार जनता ने उन्हें पूरी तरह से नकार दिया। भारत विरोधी गतिविधियों से रहा है जगमीत सिंह का नाता सिख समुदाय से आने वाले जगमीत सिंह पर पहले से ही भारत विरोधी गतिविधियों का आरोप रहा है। उन पर खालिस्तान समर्थकों को कानूनी मदद देने और खालिस्तान आंदोलन को बढ़ावा देने के आरोप लगे हैं। भारत ने उन्हें अपने देश में बैन भी कर रखा है। कनाडा में सिख आबादी कुल जनसंख्या का लगभग 2.1 प्रतिशत है और जगमीत ने अपने सिख वोट बैंक को मजबूत करने के लिए खालिस्तान मुद्दे को लगातार उछाला था।

खेल समाचार

इंग्लैंड दौरे में बुमराह को हर दो मैच के बाद आराम मिले : शास्त्री



मुम्बई (ए)। भारतीय क्रिकेट टीम के पूर्व कोच रवि शास्त्री ने कहा है कहा है कि आगामी इंग्लैंड दौरे में टीम के मुख्य तेज गेंदबाज जसप्रीत बुमराह पर अधिक बोझ नहीं डाला जाना चाहिये। शास्त्री ने कहा कहा कि बुमराह को हर दो मैच के बाद आराम दिया जाना चाहिये। साथ ही कहा कि उन्हें इस बात की आजादी दी जानी चाहिये कि वह अपने अनुसार मैच चुन सकें। भारतीय टीम 20 जून को हैडिंग्ले में शुरू होने वाली सीरीज में इंग्लैंड से खेलेगी और इसे उसके नए विश्व टेस्ट चैंपियनशिप चक्र की शुरुआत भी होगी।बुमराह ऑस्ट्रेलिया दौरे में लगी पीठ की चोट के कारण चैंपियंस ट्रॉफी से बाहर रहे थे। इस गेंदबाज ने आईपीएल के दौरान मुंबई इंडियंस की ओर से खेल में वापसी की थी।शास्त्री ने कहा कि मैं बुमराह को लेकर सतर्क रहूंगा।

मैं उसे एक बार में दो टेस्ट मैच दूंगा और फिर ब्रेक का इंतजार करूंगा। साथ ही कहा कि आदर्श रूप से उसे चार खेलने दें। अगर वह शानदार शुरुआत करता है तो आप उसे पांच मैच खेलने के लिए कहेंगे पर ये उसके शरीर पर निर्भर करता है। बुमराह को ये तय करने की अनुमति दी जानी चाहिए कि वह कौन सा मैच छोड़ता चाहता है। उन्होंने कहा कि उसे ये कहने का पहला अवसर दिया जाना चाहिए कि हां, मुझे थोड़ी परेशानी हो रही है। एक ब्रेक से उसे सहायता मिलेगी। उन्होंने कहा कि बुमराह, मोहम्मद शमी और मोहम्मद सिराज के होने से भारतीय तेज गेंदबाज इंग्लैंड पर हावी रहेंगे। शमी की अनुपलब्धता, पांचवें टेस्ट में बुमराह का चोटिल होना और सिराज की खराब फॉर्म के कारण भारत बॉर्डर-गावस्कर सीरीज 1-3 से हार गया।

दैनिक क्षितिज किरण 7राजस्थान ने गुजरात को हराकर प्लेऑफ में पहुंचने की उम्मीदेें रखीं बरकरार –वैभव सूर्यवंशी बने प्लेयर ऑफ द मैच

जयपुर, । आईपीएल 2025 के 47वें मुकाबले में वैभव सूर्यवंशी की 35 बॉल में 7 चौके और 11 छकों की मदद से खेली गई शतकीय पारी की बदौलत राजस्थान रॉयल्स ने गुजरात टाइटंस को 8 विकेट से हरा दिया है। वैभव को उनके शानदार प्रदर्शन के लिए प्लेयर ऑफ द मैच का अवार्ड मिला. इस जीत के राजस्थान प्लेऑफ में पहुंचने की रस में बनी हुई है।

इस मैच में राजस्थान रॉयल्स ने टॉस जीतकर पहले गेंदबाजी करने का फैसला किया. गुजरात की टीम ने पहले बल्लेबाजी करते हुए 20 ओवर में 4 विकेट खोकर 209 रन बनाए. राजस्थान रॉयल्स की टीम ने 15.5 ओवर में 2 विकेट के नुकसान पर 212 रन बनाकर 8 विकेट से जीत दर्ज कर ली।

इस मैच में राजस्थान रॉयल्स के लिए वैभव सूर्यवंशी ने 38 बॉल में 101 रनों की पारी खेली. तो वहीं यशस्वी जायसवाल ने 40 बॉल में 9 चौके और 2 छकों के साथ नाबाद 70 रनों की पारी खेली. टीम के लिए नीतीश राणा ने 4 और रियाज पराग ने 15 बॉल में 2 चौके और 2 छके के 32 रनों की नाबाद पारी खेली और अपनी टीम को 8 विकेट से जीत दिला दी. गुजरात के लिए प्रसिद्ध कृष्णा और राशिद खान ने 1-1 विकेट लिया।

इससे पहले गुजरात टाइटंस के लिए शुभमन गिल ने 50 बॉल में 5 चौके और 4 छकों के साथ 84 रनों की पारी खेली. साई सुदर्शन ने 30 बॉल में 4 चौके और 1 छके के साथ 39 रन बनाए, टीम के लिए जोस बटलर ने 26 बॉल में 3 चौके और 4 छकों के साथ 50 रनों की पारी खेली. राहुल तेवतिया ने 9 और शाहरुख खान ने 5 रनों का योगदान दिया और स्कोर 209 तक पहुंचाया. राजस्थान के लिए महेश तीक्ष्णाण ने 2 और संदीप शर्मा व जोफा आर्चर ने 1-1 विकेट लिया।

वैभव सूर्यवंशी ने तूफानी शतक ठोककर रचा इतिहास –आईपीएल में सबसे तेज और कम उम्र में सेंचुरी लगाने वाले भारतीय बल्लेबाज बने

जयपुर । राजस्थान रॉयल्स के 14 वर्षीय सलामी बल्लेबाज वैभव सूर्यवंशी ने इतिहास रच दिया है. वैभव ने आईपीएल 2025 के 47वें मुकाबले में गुजरात टाइटंस के खिलाफ तूफानी शतकीय पारी खेलकर इतिहास रच दिया है. उन्होंने जयपुर के सवाई मानसिंह स्टेडियम में 35 बॉल में 7 शानदार चौके और 11 तूफानी छकों की मदद से शतक लगाया।

इस शतक के साथ ही वैभव सूर्यवंशी आईपीएल के इतिहास में सबसे तेज शतक लगाने वाले पहले भारतीय बल्लेबाज बन गए हैं. उनसे पहले यह रिकॉर्ड यूसुफ पठान के नाम था जिन्होंने 37 बॉल में शतक लगाया था. पठान ने 2010 में राजस्थान रॉयल्स की ओर से खेलते हुए मुंबई इंडियंस के खिलाफ ये शतक लगाया था. अब वैभव ने 35 बॉल में शतक ठोककर उन्हें पीछे छोड़ दिया है।

वैभव अब आईपीएल में सबसे कम गेंदों में शतक लगाने वाले दूसरे बल्लेबाज हैं. क्रिस गेल के बाद दूसरे बल्लेबाज हैं. वेस्टइंडीज के विस्फोटक बल्लेबाज क्रिस गेल ने 2013 में आरसीबी की ओर से खेलते हुए पुणे वॉरियर्स के खिलाफ सिर्फ 30 गेंदों में शतक लगाया था. ये आईपीएल इतिहास का अब तक का सबसे तेज शतक हैं। इसके साथ ही वैभव सबसे कम उम्र के शतक लगाने वाले पहले खिलाड़ी भी बन गए हैं।

पाकिस्तान के रक्षा मंत्री के खिलाफ भारत का एक्शन, ‘एक्स’ पर लगाया बैन, दे रहे थे परमाणु बम की धमकी

इस्लामाबाद (आरएनएस)। पहलगाम हमले के बाद भारत सरकार ने पाकिस्तान के रक्षा मंत्री ख्वाजा मुहम्मद आसिफ पर कड़ा एक्शन लिया है। उनके सोशल मीडिया अकाउंट को भारत में बंद कर दिया गया है। पहलगाम हमले के बाद पाकिस्तान के खिलाफ यह भारत की बड़ी कार्रवाई है।

पाकिस्तान के रक्षा मंत्री ख्वाजा आसिफ ने इससे पहले कहा था कि पाकिस्तान हाई अलर्ट पर है और उसकी सेना पूरी तरह तैयार है, साथ ही उन्होंने चेतावनी दी कि अगर पाकिस्तान के अस्तित्व को सीधा खतरा हुआ तो वह परमाणु हथियारों का इस्तेमाल कर सकता है। उनके इस बयान के बाद भारत सरकार ने यह कदम उठाया है। पहलगाम हमले के बाद भारत लगातार पाकिस्तान के खिलाफ सख्त कदम उठा रहा है। भारत सरकार ने इससे पहले पाकिस्तान के कई यूट्यूब चैनलों पर रोक लगा दी था। गृह मंत्रालय की सिफारिश पर कई यूट्यूब चैनलों को बैन किया गया है। ये चैनल पहलगाम आतंकी हमले के बाद भारत, उसकी सेना और सुरक्षा एजेंसियों के खिलाफ भड़काऊ और लोगों को भड़काने वाली झूठी व ध्रामक बातें फैला रहे थे। सरकार का कहना है कि ये चैनल देश की शांति और एकता को नुकसान पहुंचा सकते थे।

ख्वाजा मुहम्मद आसिफ ने अपने बयान में कहा– भारत की बयानबाजी बढ़ती जा रही है और पाकिस्तान की सेना ने सरकार को भारतीय हमले की आशंका के बारे में जानकारी दी है। पाकिस्तान पूरी तरह सतर्क है और हम अपने परमाणु हथियारों का इस्तेमाल तभी करेंगे, जब हमारे अस्तित्व को सीधा खतरा होगा।

यूरोप में भीषण बिजली संकट : स्पेन समेत कई देशों में ब्लैकआउट, प्लेन से मेट्रो तक सब ठप

मैड्रिड/लिस्बन (आरएनएस) । यूरोप के कई देशों को सोमवार को अचानक एक बड़े बिजली संकट का सामना करना पड़ा, जिससे स्पेन और पुर्तगाल समेत कई इलाकों में गहरा ब्लैकआउट छा गया। इस अप्रत्याशित संकट के कारण हवाई सेवाओं से लेकर मेट्रो तक का संचालन बुरी तरह प्रभावित हुआ और दोपहर के समय मैड्रिड से लेकर लिस्बन जैसे प्रमुख शहर अंधेरे में डूब गए।इस आपात स्थिति से निपटने के लिए स्पेन और पुर्तगाल ने तुरंत आपातकालीन प्रोटोकॉल लागू कर दिए हैं। फिलहाल इस बड़े ब्लैकआउट की वजह की गहन जांच की जा रही है, और शुरुआती तौर पर इसके पीछे साइबर हमले की आशंका भी जताई जा रही है।स्पेन के नेशनल ग्रिड ऑपरेटर ‘रेड एलेक्ट्रिका’ ने एक बयान जारी कर बताया कि देश भर में बिजली आपूर्ति बहाल करने के लिए ऊर्जा क्षेत्र की कंपनियों के साथ मिलकर युद्धस्तर पर काम किया जा रहा है। वहीं, पुर्तगाल के ग्रिड ऑपरेटर ‘ई-रेडेस’ ने स्पष्ट किया कि यह संकट यूरोपीय पावर ग्रिड में आई किसी समस्या के कारण उत्पन्न हुआ। शुरुआती जांच में वोल्टेज अस्तुलन को इस व्यापक बिजली गुल का मुख्य कारण माना जा रहा है, जिसने पूरी बिजली वितरण व्यवस्था को चरमरा दिया। ब्लैकआउट का सीधा और गंभीर असर आम जनजीवन पर पड़ा। ट्रैफिक लाइट्स बंद हो गईं, जिससे सड़कों पर अफरा-तफरी और जान की स्थिति पैदा हो गई। मेट्रो सेवाएं पूरी तरह ठप हो गईं, जिससे यात्रियों को भारी परेशानी का सामना करना पड़ा। अस्पतालों में हालांकि बैंकअप जनरेटर शुरू कर दिए गए, लेकिन अधिकारियों ने अस्पताल स्टाफ को कंप्यूटर बंद करने और बिजली बचाने के अन्य उपाय अपनाने के निर्देश दिए हैं ताकि जरूरी सेवाएं जारी रह सकें।

आज धूमधाम से मनाया भगवान परशुराम जन्मोत्सव, रविवार को शोभायात्रा निकाली



सीहोर (निप्र)। प्रतिवर्ष अनुसार इस वर्ष भी सर्व ब्राह्मण समाज के तत्वाधान में समाज के आराध्य भगवान परशुराम के जन्मोत्सव को आस्था और उत्साह के साथ मनाए जाने के लिए ब्राह्मण समाज के द्वारा घर-घर जाकर ब्राह्मण परिवारों को आमंत्रण पत्र का वितरण किए गए हैं। बुधवार को सुबह शहर के खजांची लाइन स्थित धर्मशाला में भगवान श्री परशुराम की पूजन और महा आरती

जल गंगा संवर्धन अभियान के तहत जिले में संचालित की जा रही अनेक गतिविधियां

सीहोर (निप्र)। कलेक्टर बालागुरू के. के निर्देशानुसार सीहोर जिले मे 30 मार्च से 30 जून तक जल गंगा संवर्धन अभियान चलाया जा रहा है। इस अभियान के तहत जिले भर में जल संरक्षण से संबंधित अनेक गतिविधियां आयोजित की जा रही हैं। अभियान के तहत आमजन को जल संरक्षण के प्रति जागरूक करने के लिए दीवार लेखन, जागरूकता रैली, पोस्टर बैनर, रंगोली, ग्राम सभाएं, कलश यात्राएं, शपथ सहित अनेकों गतिविधियां संचालित की जा रही हैं। अभियान के तहत जिले के अनेक ग्रामों में कूप मरम्मत, तालाब जीर्णोद्धार, डैम की साफ-सफाई सहित अनेक कार्य किए जा रहे हैं तथा नागरिकों को जल संरक्षण की शपथ भी दिलाई जा रही है। उल्लेखनीय है कि जल गंगा संवर्धन अभियान के अंतर्गत जिले में जल संरक्षण एवं संवर्धन से संबंधित खेत, तालाब, अमृत सरोवर, परकोलेशन टैंक, डगवेल, तालाब जीर्णोद्धार, जनभागीदारी के कार्य, कूप एवं बाउंड्री मरम्मत के कार्य किए जा रहे हैं।



जिला सहकारी विकास समिति की बैठक आयोजित

सीहोर (निप्र)। कलेक्टर बालागुरू के. की अध्यक्षता में जिला सहकारी विकास समिति की बैठक आयोजित की गई। बैठक में बी-पैक्स संस्थाओं के पुनर्गठन, नवीन दुग्ध संस्थाओं के गठन, मत्स्य सहकारी संस्थाओं के गठन, बी-पैक्स संस्थाओं के माध्यम से पशु आहार विक्रय, परिसमापन अधीन, अकार्यशील दुग्ध एवं मत्स्य संस्थाओं को पुनर्जीवित व कार्यशील करने से संबंधित विषयों पर चर्चा की गई। बैठक में कलेक्टर बालागुरू के. तथा जिला पंचायत सीईओ डॉ. नैहा जैन ने इन विषयों के संबंध में सभी संबंधित अधिकारियों को कार्यवाही करने के निर्देश दिए। बैठक में सहकारिता, कृषि, पशुपालन, मत्स्य, नवार्ड, जिला सहकारी केंद्रीय बैंक, भोपाल दुग्ध संघ, सिंचाई विभाग एवं अन्य विभागों के अधिकारी उपस्थित थे।

आज से श्री हंसदास मठ मंदिर में सात दिवसीय शिव महापुराण कथा का शुभारंभ

सीहोर (निप्र)। शहर के मंत्री पेट्रोल पंप से गणेश मंदिर रोड उमाशंकर धाम कालोनी के पास प्राचीन श्री हंसदास मठ दशहरा बाग में पंच कुण्डात्मक महायज्ञ एवं रिद्धेश्वर स्फटिक शिव लिंग, शिव पंचायतन एवं श्री सिद्धवीर हनुमान महाराज की प्राण-प्रतिष्ठा महोत्सव का आयोजन किया जा रहा है। गत 27 अप्रैल से नव दिवसीय अखंड श्रीराम चरित्रमानस का पाठ आरंभ हो गया है जो छह मई तक जारी रहेगा। महोत्सव के अंतर्गत बुधवार से भागवत भूषण कथा वाचक पंडित चेतन उपाध्याय के द्वारा दोपहर 12 बजे से तीन बजे तक श्री शिव महापुराण का आयोजन किया जाएगा। शिव महापुराण के पहले सुबह साढ़े आठ बजे शहर के कस्बा स्थित तिलक पार्क भव्य कलश यात्रा निकाली जाएगी जो क्षेत्र के विभिन्न स्थानों से होते हुए प्राण-प्रतिष्ठा स्थल पर पहुंचेगी। उक्त आयोजन श्री हंसदास मठ समिति और समस्त क्षेत्रवासी, भक्तों के माध्यम से किया जा रहा है। मठ के महंत हरिरामदास महाराज के मार्गदर्शन में मठ में महोत्सव को लेकर भव्य तैयारियां पूर्ण की गई हैं।



वर्ल्ड एनवायरमेंट हेल्थ एंड सेफ्टी डे कार्यक्रम पर हुआ व्याख्यान

सीहोर (निप्र)। श्री सत्य साई विश्वविद्यालय सीहोर में वर्ल्ड एनवायरमेंट हेल्थ एंड सेफ्टी डे का कार्यक्रम विश्वविद्यालय के कुलगुरु डॉ. मुकेश तिवारी की अध्यक्षता में संपन्न हुआ जिसमें मुख्य वक्ता के रूप में डॉ.एस सुरेश प्रोफेसर एंड हेड केमिकल इंजीनियरिंग डिपार्टमेंट मौलाना आजाद इस्टिट्यूट ऑफ टेक्नोलॉजी भोपाल द्वारा दिया गया व्याख्यान अति ज्ञानवर्धक था उन्होंने प्राकृतिक पर्यावरण की जानकारी साझा की और कहा कि लोगों को यह समझना होगा कि स्वस्थ पर्यावरण के बिना, मानव स्वास्थ्य और कल्याण प्रभावित हो सकता है। उन्होंने बताया कि व्यक्ति अगर अपने स्तर पर भी पर्यावरण को बचाने की कोशिश करे, संसाधनों का जरूरत से ज्यादा इस्तेमाल ना करे और प्रदूषण में बढ़ावा ना दे तो भी पर्यावरण की सुरक्षा हो सकती है। इससे कई बड़ी आपदाओं को भी रोका जा सकता है। जीवनशैली की किन आदतों को अपनाकर पर्यावरण संरक्षण को बढ़ावा दिया जाए और किस तरह पर्यावरण की क्षति को रोका जाए इसके प्रति लोगों को जागरूक होने की आवश्यकता है।

सुसंस्कार संवर्धन सदेश और यज्ञ आहुतियों की सुगंध से महका क्षेत्र, आज किया जाएगा प्रसादी का वितरण

अंतर्राष्ट्रीय कथा वाचक पंडित प्रदीप मिश्रा ने कहा समाज को संस्कारित कर रहा गायत्री परिवार



सीहोर (निप्र)। शहर के सैकड़ों खेड़ी पर शांतिकुंज हरिद्वारा के मार्गदर्शन में शक्ति संवर्धन विराट 108 कुण्डीय गायत्री महायज्ञ बहुत ही भव्य और दिव्य है। गायत्री परिवार समाज में संस्कार के बीज बो रहा है। यहां पर आचार, विचार, व्यवहार व संस्कार से युक्त व्यक्ति ही जीवन के हर क्षेत्र में तरकी करता है। गायत्री परिवार का मूल मंत्र पहले खुद सुधरो, फिर जग सुधरेगा इसी पर आधारित है। हमें स्वयं में बदलाव लाना होगा। उक्त विचार अंतर्राष्ट्रीय कथा वाचक पंडित प्रदीप मिश्रा ने कहे।

शक्ति संवर्धन विराट 108 कुण्डीय गायत्री महायज्ञ के तृतीय दिवस अंतर्राष्ट्रीय कथा वाचक श्री मिश्रा का आगमन हुआ, उन्होंने अथिति देवोभव की परम्परा का उल्लेख करते हुए शांतिकुंज टोली की ब्रह्मवादिनी का स्वागत वंदन किया और कहा कि ब्रह्मवादिनी बहिनों द्वारा वेदमंत्रों के सस्वर समूहिक उच्चारण उन्हें बहुत अच्छा लगा, मंत्रोच्चार की पावन ध्वनि से सीहोर नगर धन्य हुआ है। उन्होंने इस पुण्य कार्य को सीहोर नगर मे आयोजित किये जाने बाबत गायत्री परिवार सीहोर और शक्तिकुंज हरिद्वार की सराहना करते हुए धन्यवाद दिया. मंगलवार को प्रातः काल यज्ञ आहुतियों के साथ 60 दीक्षा, 05 यज्ञोपवीत, 10 विद्यारम्भ, 10 पुंसवन, और 05 नामकरण संस्कार सम्पन्न हुए।

शहर के चर्च मैदान पर निशुल्क 85 दिवसीय ग्रीष्म कालीन फुटबाल प्रशिक्षण शिविर

सीहोर क्लब ने एक तरफा मुकाबले में सीहोर गर्ल्स को 4-2 से हराया, ध्रुव ने किए दो गोल

सीहोर (निप्र)। शहर के चर्च मैदान पर जिला फुटबाल एसोसिएशन के तत्वाधान में निशुल्क 85 दिवसीय ग्रीष्म कालीन फुटबाल प्रशिक्षण शिविर का आयोजन किया जा रहा है। इसके अंतर्गत मंगलवार को एक मुकाबले में सीहोर क्लब ने सीहोर गर्ल्स को 4-2 से हराया। इस मुकाबले में सीहोर क्लब की ओर से ध्रुव ने शानदार दो गोल किए।मंगलवार की शाम को हुए एक तरफा मुकाबले में सीहोर क्लब ने सीहोर गर्ल्स को 4-2 से हराया, इस विजय के बाद सीहोर क्लब टाप पर है, इसके अलावा अन्य टीम भी अपना शानदार खेल का प्रदर्शन कर रही है। इस मैच में सीहोर क्लब की ओर से ध्रुव ने दो गोल, आयुष्मान-श्याम ने एक-एक गोल किया। इधर सीहोर गर्ल्स की ओर से माया-दृष्टि ने एक-एक गोल किया।



विकास और जनकल्याण को समर्पित

मध्यप्रदेश

अक्षय तृतीया एवं परशुराम जयंती की हार्दिक शुभकामनाएं

नरेन्द्र मोदी, प्रधानमंत्री

डॉ. मोहन यादव, मुख्यमंत्री

मुख्यमंत्री कन्या विवाह योजना कार्यक्रम

मुख्यमंत्री किसान कल्याण योजना में 85 लाख से अधिक किसानों को ₹ 1704.94 करोड़ 27 हजार से अधिक संबल हितग्राहियों को ₹ 600 करोड़ का अंतरण ₹ 1870 करोड़ की धार माइक्रो उद्वहन सिंचाई परियोजना एवं विकास कार्यों का भूमिपूजन एवं लोकार्पण

मुख्य अतिथि
डॉ. मोहन यादव
मुख्यमंत्री, मध्यप्रदेश

गरिमामयी उपस्थिति
श्रीमती सावित्री ठाकुर
राज्यमंत्री, महिला एवं बाल विकास मंत्रालय, भारत सरकार

30 अप्रैल, 2025 | अपराह्न 3:00 बजे | उमरबन, जिला धार

मध्यप्रदेश जनसंपर्क द्वारा जारी

सीधा प्रसारण

webcast.gov.in/mp/cmevents

@Cmmadhyapradesh @jansampark.madhyapradesh

@Cmmadhyapradesh @jansamparkMP

jansamparkMP

D-11018/25

आकल्पन : मध्यप्रदेश माध्यम/2025

स्वत्वाधिकारी, सम्पादक, मुद्रक, प्रकाशक कृष्णकांत सक्सेना की ओर से श्री बालाजी प्रिंटर्स, प्लॉट नं.21,सेक्टर-एच,इंडस्ट्रियल एरिया,गोविंदपुरा भोपाल से मुद्रित तथा 09 वैशाली नगर ग्राम शेरपुर शंकर मंदिर के पास सीहोर म.प्र. से प्रकाशित।
ब्यूरो प्रमुख -भावना सक्सेना। स्थानीय प्रतिनिधि-मनोज दीक्षित, सभी विवादों का न्याय क्षेत्र भोपाल रहेगा। मो.9425025999 ई-मेल - dainikkshitiijkiran@gmail.com, वेबसाइट- www.kshitiijkiran.com